

ڈاکٹر ظفر اقبال :

مولوی بشیر الدین احمد: احوال و آثار

بیسویں صدی کے اوائل میں جن شخصیات نے علم و ادب کے مختلف شعبوں میں قابل ذکر خدمات انجام دیں، ان میں بشیر الدین کا نام بھی ممتاز حیثیت کا حامل ہے۔ وہ ۱۸۶۱ء میں پیدا ہوئے، ان کی تحریری سرگرمیوں کا آغاز ۲۷ سال کی عمر میں ہوا، اور علم و ادب کا یہ شیدائی (بوجہ فالج) دو سال صاحب فراش رہ کر ۱۹۰۸ء میں راہی ملک عدم ہوا۔

اہنی تصنیفی زندگی کے الہارہ سالوں میں انہوں نے ۲۳ کتابیں تصنیف، تالیف و ترجمہ کیں۔ بیشتر علماء و ادباء کے بر عکس انہوں نے تحریری کام بہت تاخیر سے، یعنی ۲۷ سال کی عمر میں شروع کیا، جسے شاہد احمد دہلوی نے ”آغاز جوانی“ قرار دیا ہے۔ اہنی ایک مضبوط میں، شاہد احمد دہلوی نے اہنی والد بشیر الدین احمد کی بابت لکھا ہے: ”ایسا کو ہڑھنے لکھنے کا بہت شوق تھا، چنانچہ آغاز جوانی ہی میں انہوں نے حسن معاشرت جیسا اصلاحی ناول لکھا ڈالا تھا۔“ (میرے والد مرحوم - ص ۱۷)۔ اس بیان میں دو باتیں محل نظر ہیں، پہلی آغاز جوانی اور دوسری حسن معاشرت کا زمانہ تصنیف۔ بشیر الدین ۱۸۶۱ء میں پیدا ہوئے، ۱۹۰۸ء میں انہوں نے اہنی پہلی کتاب لکھی جس کا نام ”اقبال دلہن“ ہے۔ اگر ۱۹۰۸ء میں سے ۱۸۶۱ء نفی کریں تو حاصل

بے آتا ہے، جس کا مطلب یہ ہوا کہ انہوں نے ۱۹۴۱ءی کتاب مہینہ تالیس برس کی عمر میں تحریر کی۔ اب اگر شاہد احمد دہلوی ہمینہ تالیس برس کی عمر کو ”آغاز جوانی“ قرار دیں تو کوئی کیا کر سکتا ہے۔ دوسری بات یہ ہے کہ حسن معاشرت، اقبال دلہن کے چار سال بعد یعنی ۱۹۴۲ء میں لکھی گئی۔

بشير الدین احمد کا آج تک بالاستیعاب مطالعہ نہیں کیا گیا اور نہ ان کے فن پر کوئی قابل ذکر مضمون ہی لکھا گیا۔ شاہد احمد دہلوی نے ان کی حیات و سیرت پر ایک مضمون لکھا تھا (مکمل حوالہ مأخذ میں دیکھئے) یہ مضمون بنیادی طور پر بشیر الدین کی سیرت کا احاطہ کرتا ہے اور ان ہی حدود میں وہ قابل وثوق ہوئی ہے۔ لیکن اپنے والد کے علمی سرمائے پر گفتگو کرتے ہوئے وہ متعدد تسامیحات کا شکار ہوئے ہیں۔ بشیر الدین کا ایک سوانحی خاکہ، ان کے بیٹے محمد مسلم دہلوی نے لکھا تھا (مکمل حوالہ مأخذ کے تحت)۔ محمد مسلم کا تحریر کردہ خاکہ ان کے نسیان اور عدم واقفیت کا منہ بولتا ثبوت ہے۔ اگر پندرہ صفحات کے اس خاکے کا محاکم کیا جائے اور اس میں بیان کردہ مفہیں، اسماء کتب اور دیگر حقائق کا تحقیقی جائزہ لہا جائے تو بعجائے خود خیزیم مقالہ تیار ہو سکتا ہے، لہذا راقم نے بشیر الدین کے مطالعے کے لیے صرف ان ہی کی کتب کو بنیاد بنا�ا ہے اور جہاں بھی اضافی معلومات بہروفی ذرائع سے حاصل ہوئیں، انہیں پوکھہ کر قبول کیا گیا ہے۔ سب سے بڑا مسئلہ ان کی کتب کی فراہمی کا تھا۔ پاکستان کے پیشتر کتب خانے کوئنگز کے بعد ابھی ان کی چند کتب دستیاب نہ ہوسکیں۔

بشير الدین کا مطالعہ مختلف جمادات سے کیا جاسکتا تھا، کیونکہ

انہوں نے ناول لکھئے، انگریزی کتابوں کے ترجمے کئے، تاریخی کتب کی تالیف کی، لطائف کے مجموعے مرتب کئے، عورتوں کی تعلیم و تربیت کے مسائل پر لکھا، شاعری کی اور زبان، ادب و انشاء وغیرہ میں بھی طبع آزمائی کی۔ ایسی کشیرالجهات علمی شخصیت کا مطالعہ موضوعات کے لحاظ سے بھی کیا جاسکتا تھا، یعنی ان کی تحریروں کو متعلق موضوعات میں تقسیم کر کے، ہر ہر موضوع کا الگ الگ جائزہ لوا جاتا، لیکن ہم نے ان کا مطالعہ ارتقائی شکل میں کیا ہے۔ سب سے پہلے مختلف داخلی و خارجی مآخذ کی مدد سے ان کی مختصر موانع مرتب کی ہے، اس کے بعد ان کی کتب کا عہد یہ عہد جائزہ لیا ہے۔ اس طرح ان کی کتب کے مطالعہ کے ساتھ ساتھ ان کے علمی میلانات اور فکری جهات کی ارتقائی صورتیں بھی واضح ہوتی چلی گئی ہیں۔

حیات :

بشيرالدین احمد بہ شیراز ۱۸۶۱ء کو دہلی میں پیدا ہوئے۔ قرآن شریف والدہ نے پڑھایا ۲۔ اردو، فارسی، عربی اور انگریزی کی ابتدائی تعلیم اپنے والد مولوی نذیر احمد حاصل کی۔ مولوی نذیر احمد نے ان ہی کے لیے چند پند اور ما یغنیک عن الصرف تصنیف کی تھی ۳۔ مولانا نے اردو اور قدرے فارسی کے بعد عربی شروع کرادی۔ کافیہ، شرح ملا تک پڑھا کر ادب کی دو ایک کتابیں پڑھائیں پھر قرآن مجید کے چند جزو سبقاً مبقاً مع معنی و تفسیر و ترکیب صرف و نحو کے پڑھائے، اس کے ساتھ ہی انگریزی زبان کی نوشت و خواند بھی جاری رکھی ۴۔ مولوی بشیرالدین نے اپنی کتاب ”لغت جگر“ حصہ اول میں اپنے خود نوشت احوال شامل کیے ہیں

جن کا اختصار پیش کیا جاتا ہے: ”ہنارہ برس کی عمر تک میں ایک دن ان (والد) سے جدا نہیں ہوا۔ وہ بسلسلہ ملازمت باہر رہنے لگے تو مجھے دلی کے ہائی اسکول کی انٹرنس سے ایک جماعت ورے داخل کرادیا جواب نوبن جماعت کھلاتی ہے۔ مدرس سے میں جو میں صرف ڈھائی تین سال رہا تو پڑھتا نہیں رہا بلکہ ان کا پڑھایا بھلا تا رہا۔ انٹرنس تک تو میں نے مارے باندھے یا ڈر سے پڑھا مگر مجھے ریاضی سے دلچسپی نہ تھی، جی چرانے لگا۔ لٹریچر اور اقلام س میں ہمیشہ اپنی جماعت میں اول رہا۔ عربی میں تو سارے صوبہ پنجاب میں فرست آیا۔ ریاضی پر نہ والد نے زیادہ زور دیا نہ میں نے توجہ کی۔ ... میرے والد نہیں چاہتے تھے کہ میں تعلیم کا مسلسلہ منقطع کروں مگر میرا دل اچاٹ ہو گیا تھا، ایسی حالت میں پوری ملازمت کا مسئلہ، ایک غور طلب امر تھا۔ مسٹر جے آر ریڈ، والد کے شناسا و مہربان تھے۔ ریڈ صاحب بریلی کے کلکٹر ہونے تو مجھے لکھا کہ تو آجا وہلے“ اول میں تجھے تحصیل داری دون گا، مگر مشیت ایزدی کچھ اور تھی، اسلامی ریاست کا نمک خوار ہونا تقدیر میں بدا تھا، حیدرآباد پہنچا۔ سالار جنگ اول کا زمان تھا، چھوٹئے ہی ڈیڑھ سو وظیفہ“ کار آزوی مقرر ہوا۔ ترقی کرتا رہا مگر رفتار ترقی بہت سمت تھی، برمول سوم تعلقدار رہا، پھر دوم تعلقدار ہوا۔ تیس برس کس مہرسی میں پڑا رہا، بھر بھی سرہٹ کر ہانصدی تو ہو ہی گیا۔ میں نے مسٹر ڈنلپ کو لکھا کہ آپ کے عہد میں یہ کیا حق تلفی ہو رہی ہے؟ ان کی تحریک سے سمجھکم مال گذاری میں تقرر ہو گیا، میرے پانچ سو سے گئے سو ہو گئے۔ دو برس حیدرآباد میں رہا۔ ڈنلپ صاحب کی توجہ سے ضلع کا تعلقدار بنا، پانچ برس تعلقداری کی نوکری سے دل اہزار ہو گیا۔

ہچھن برس کی عمر ہوئی اور ساتھی ہی سروس کی میعاد بھی ختم ہوئی۔ خدا کا لاکھ لامکھ شکر کہ ڈیڑھ سو سے شروع اور ہزار روپیے پر ملازمت کا خاتم ہوا۔ قید ملازمت سے آزاد ہوا۔ شاہد احمد دھلوی نے لکھا ہے کہ: ”اہنی اعلیٰ کارکردگی کی وجہ سے اول تعلقداری تک ترقی کی، صوبہ داری انھیں ملنے والی تھی کہ ملکی اور غیر ملکی سازشوں سے متغیر ہو کو قبل از وقت ہنشن لے کر دلی چلے آئے۔ دلی میں ان کے لیے بہت سے ضروری کام رکے ہوئے تھے۔ دلی آئنے کے بعد ابائے سب سے بھلا کام یہ کیا کہ دادا ابا کی سب کتابیں خاص اهتمام سے چھاپیں۔ ہڑا قرآن شریف اور حماں آگرے میں صوفی قادر علی خان کے پریس سے چھپوا کر منگائی۔ دادا ابا کی کتابوں کے بعد اہنی سب کتابیں چھپوائیں۔“ ۶

”میری بھلی شادی سترہ سال کی عمر میں دلی کے چونی کے خاندان میں ہوئی۔ کئی برس تک تو کوئی اولاد نہ ہوئی تو دوسرا نکاح کرنے پر تلے ہوئے ہیں، میں کانون پر ہاتھ دھرتا سورا دوسرا نکاح کرنے پر تلے ہوئے ہیں، میں کانوں پر ہاتھ دھرتا تھا، اسی لیت و لعل میں اٹھا رہ بیس کا ایک جگٹ گزر گیا۔ اسی اثنا میں اپنے ماموں مولوی عبدالحامد صاحب کے ہاس ملنے چلا گیا جو اناؤ میں ڈپٹی کلکٹر تھے، وہ مجھے مولانا شاہ فضل الرحمن صاحب کی خدمت میں گنج مراد آباد لئے گئے، میں بھی حاضر ہوا، ارشاد ہوا بعد مغرب آنا۔ مغرب کے بعد ہم ماموں بھانجے ہوئے گئے، ماموں نے عرض کی آپ دعا کیجیے کہ بشیر کے ہان لڑکا ہو! آپ نے فوراً ہاتھ اٹھا کر دعا کی اور ساتھی ہی مجھ سے مخاطب ہونکر فرمایا: مہاں لڑکے! لڑکا تو ان شانع اللہ تمہارے ہوگا، مگر اس بیوی سے نہیں، دوسری شادی کرو اور ہان دیکھو اس لڑکے کو ہمارے

پاس ضرور لانا”。 اب کیا تھا، مولانا کے ارشاد نے نکاح کے ارادے کو جو ڈسنس تھا، رجسٹری فرمادی۔ ہمارے کنبے والوں نے ورسے ہر سے کے رشتے کی ایک لڑکی نیھرالی جو ذات کی سید، حسب نسب کی اچھی اور شریف لوگ تھے۔ نکاح کا دن نیھر گیا، میں جس طرح ایتنا تھا میرے والد ویسا ہی مجھے انہا کرہا ہیادہ دلہن کے گھر لے گئے، گنتی کے دوچار رشتے دار و بھی قرب کے ساتھ تھے اور خود ہی مغرب سے پہلے نکاح پڑھا دیا۔ خدا جانتے کس خلوص نہت، کس عجز و الحاج سے گڑگڑا کر دعا مانگی ہوگی کہ جس مراد کہ واسطے کیا تھا وہ پوری ہوئی اور پوری بھی خاطرخواہ ہوئی۔ میری دلی مراد برآئی اور خدا نے جوتا جا گئتا یہا دیا (جو ۷ اکتوبر سنہ ۹۰۳۱ع کو ہیدا ہوا) ابا نے اس کا نام منذر رکھا۔ سوا برس نہ گزرا تھا کہ مبشر ہیدا ہوا۔ (میرے) سب بچوں میں تقریباً سوا سوا برس کا فرق ہے۔ خدا کے فضل سے چار بیٹے اور دو بیٹھاں ہیں، صرف صرف لڑکا منیر گذر گیا۔ (اہلی) کبھی میرے ساتھ رہتی تھیں اور کبھی دلی میں۔ چون کہ والدہ کی ضعیفی تھی اور گھر میں کوئی اور نہ تھا، اس لیے ان کو دلی میں رہنا ناگزیر تھا، لیکن والد اپنی تکلیف گوارا کرتے اور اصرار کرتے کہ تم اپنے بال بچوں کو اپنے پاس رکھو۔ والد کو ہمارے جانے کے چند مہینے بعد فالج ہوا میں آتا ہی رہا کہ وہ ختم ہو گئے۔ اس کے چار مہینے بعد صفائی ہیدا ہوئی جس کے دسوں دن اعلیٰ نے قبر کا کونا بسایا۔ بسا بسایا گھر چشم زدن اجڑ گیا، چھوٹے چھوٹے بچوں کو لے کر اس گھر میں رہنا جہاں ہر وقت ان کی یاد تازہ ہوتی تھی، ناممکن تھا۔ میں نے نقلِ مکان کا مصمم ارادہ کر لیا۔ یہ مشکل ہوئی میرے مشکل کشا نے آسانی، کہ ہر ترقی عثمان آباد کا تبادلہ ہوا۔ اصلاح میں مباری

عمر کائی، مفصلات کی زندگی سے دل کھبرا گیا تھا، بلده حیدر آباد فرخنہ بہنیاد میں کچھ دنوں رہنے کی مدت سے تمنا تھی، وہ بھی میرے کارساز نے ہوئی تھی۔ ایک سال تو طاعون کے وہاں میں کٹا، دوسرے سال یہ سانحہ ہوش آیا، غرض حیدر آباد چھوٹا اور بڑی طرح چھوٹا۔ میرا تیسرا نکاح میری مگری پھر بھی زاد بہن کی لڑکی سے ہوا۔ میں رانچور سے کرت ہو گیا اور بلا کسی ریت رسم کے نکاح ہوا۔ ان سے اللہ نے ایک لڑکا اور دولٹ کیاں دیں۔ (اب) تین برس سے خانہ نشین ہوں، تصنیف و تالیف کا مشتمل ہے۔ ”

”۱۹۲۶ع میں جائزوں کے دن تھے، ایک صبح جو انہے تو انہیں اہتا دایاں ہاتھ اور پانو من محسوس ہوا۔ فراش خانہ والی کلام سراج الدین کا ہمارے ہاں علاج ہوتا تھا۔ حکیم جی کو بلوایا گیا۔ انہوں نے کہا کہ، فالج کا اثر ہے۔ بہت توہین سے حکیم جی نے علاج کیا، مگر اثر کم نہ ہوا۔ ابا کھترے تھے موت کا پیغام آگیا، اس کا کوئی غم نہیں ہے، مرننا برق ہے، غم اس کا ہے کہ میرا پڑھنا لکھنا سب بند ہو گیا۔ کتنے ادھورے کام رہ گئے۔ حکیم سراج الدین کے بعد حکیم بھوزے مہماں اور حکیم ظفرخان کا علاج بھی کھا گیا، حالت گرتی ہی گئی۔ بنارس سے ایک وید کو بھی بلا یا تھا اس کے علاج سے بھی افاق نہ ہوا۔ دو سال تک یہی کھفیت رہی۔ اللہ کا اتنا کرم ضرور رہا کہ، چل پھر لیتے اور چھوٹے موئے کام خود کر لیتے۔ آخر میں ڈاکٹر انصاری کو بلوایا۔ ڈاکٹر انصاری ابا کو دیکھ کر رنجیدہ ہوئے، انہوں نے یہی کہا کہ، آپ اچھے ہو جائیں گے مگر باہر نکل کر ہم سے کہا کہ، امید ہجنے کی نہیں ہے۔ غرض انہوں نے ۱۹۲۸ع میں وفات پائی۔“ ۸

سیرت :

شاهد احمد دھلوی نے اپنے والد کی حیات و سیرت کی بات ایک مضمون لکھا تھا۔ اس مضمون میں انہوں نے بشہر الدین کی سیرت کے انتہائی اہم ہماؤں کا نہایت خوبی و جامعیت کے ماتھ، احاطہ کیا ہے۔ چونکہ اسی مضمون میں بیان کردہ معلومات مستند اور قابلِ ثائق ہیں، لہذا اس کے اہم انتدرجات یہوں نقل کیے جاتے ہیں:

”سیرے والد بڑے سختی آدمی تھے۔ گرمیوں میں صبح چھے بھے ناشتہ کر کے لکھنے ہڑھنے کے کام پر جم جاتے۔ میز کرسی نہیں، فرش پر بیٹھتے تھے۔ صدر دالان میں چاندنی کا فرش، ہیچھے گاوٹکی، آگے لمبی سی نیچی میز، میز پر کاغذوں کے انبار، دونوں ہماؤں میں کتابوں کے ڈھیر، پائیں درپ بڑے تھاں میں اونچا سا حصہ جس کی سٹک ان کی گود میں پڑی رہتی۔ ایک لڑکا صرف حقے ہی پر نوکر تھا۔ اس کا یہ کام تھا کہ صبح سے رات گئے تک حقے تازہ کرتا رہے، اور چلمنیں بھرتا رہے۔ ہمیسوں قسم کے حقے گھر میں تھے، لکھنؤ کے هر دم تازہ اور گزر گزی یہے لے کر نصف قد آدم تک کے حقے۔ خمیرہ اور تمباکو لکھنؤ سے آتا تھا اور اس کی خوشبو سے مارا گھر مہک جاتا تھا۔ گرمیوں میں دالان کے تینوں دروں پر خس کی ٹیکان لگ جاتی، ہر گھنٹی دو گھنٹے بعد انہیں تو کیا جاتا۔ متفقی ہنکھا فرائی بھرتا۔ اس پر سکون اور ٹونڈی فضا میں ابا اپنے کام میں کھو جاتے۔ حقے بھی نہیں ہی کے استعمال کیے جاتے۔ ابا کو اپنے کام میں اس قدر انہا کہ ہوتا کہ انہیں دین و دنیا کی کچھ خبر نہ رہتی۔ بارہ ساڑھے بارہ بجے بی مغلانی ہلکے سے کھانس کھنکار کے دالان میں داخل ہوتیں اور کہتیں ”سرکار کھانا توار ہے۔“

ابا چونک کر ہاتھ سے قلم رکھ دیتے۔ اگلے دالان میں فرش
بچھے جاتا۔ انتر کھانا چنا جاتا اور ہم سب قرینے سے ہو پیٹھے۔
ابا ہاتھ دھو کلتی کر دستخوان پر آجاتے... ابا بڑے خوش مذاق
آدمی تھے۔ کھانے من بھاتا پھنسے جگ بھاتا، اچھے سے اچھا باورچی
ملازم رکھتے اور عمدہ کھائے پکوئے۔ لباس کے بہت شوقن تھے۔
دیسی اور ولایتی سبھی قسم کے کپڑے تھے اور انتر زیادہ کم
ان کے پھنسنے کی باری نہیں آتی تھی۔ ایک زمانے میں انگر کھا
بھی پھنا کرتے تھے۔ ورزشی جسم تھا، اس لیے ان پر پہبتا بھی خوب
تھا۔ سہکڑوں ہی جوڑے جوئے اور جوتیوں کے ان کے پاس تھے۔
لونگ ہوٹس سے لے کر ملیم شاہی تک کوئی قسم جوئی کی نہیں
بچھی تھی۔ بھی حال ٹوبیوں کا تھا۔ مولاھیٹ سے دوپایی تک سب
ہی موجود۔ چھڑیوں کے کشی گئے تھے، جن میں سوٹھے بھی تھے
اور قدچہان بھی۔ سواری کے لیے گھوڑے ہمیشہ ان کے پاس رہے۔
دلی آنے کے بعد بھی دو بگھوپان گپر پر رہیں۔ موٹر انہوں نے
کبھی نہیں رکھی۔ کتابیں ان کے پاس کشی ہزار تھیں۔ دو کمروں
میں کتابیں بھری ہوئی تھیں۔ ہنسن لیٹے کر بعد ان کا اوڑھنا بچھوٹا
ہی کتابیں رہ گئی تھیں۔ ظہر کی نماز پڑھ کر آرام کرتے اور عصر
کے بعد پھر لکھنے بیٹھ جاتے تو عشاء کے وقت اٹھتے۔ رات کے کھانے
کے بعد لیٹ کر مطالعہ کرتے۔ گیارہ سے پہلے نہیں سوتے تھے اور
صبح اذانوں کے وقت اٹھ جاتے اور اپنے کمرے ہی میں ورزش کر
لیتے تھے، خصوصاً سینڈو کے ٹمبیل، سائیک سال کی عمر میں چالیس کے
معلوم ہوتے۔

حیدرآباد میں جب میری والدہ کا انتقال ہوا تو میری عمر چھٹے سال
کی تھی۔ ابا نے ہم کو اس اعتماد سے ہلا کہ ہمیں اپنی ماں کی

کہی شاید ہی کبھی محسوس ہوئی ہو۔ نوکر چاکر اور خادمان کے علاوہ ہم پر بوری بن گورنمنٹ رکھیں، نرسین اور آیائیں و کھیں اور ہمیں اعلیٰ درجے کے ان کو اونٹ امکولوں میں پڑھوایا جن میں دیسی بچوں کا داخلہ نہیں ہوتا تھا۔ شام کو ہم سب کو گھنٹے دو گھنٹے انگریزی اور فارسی خود پڑھاتے اور حساب اور دوسرے مضمون پڑھاتے کے لیے ٹیوٹر مقرر کھیں۔ ابا نے ہماری تعلیم و تربیت کے لیے کبھی روپیہ کا منہ نہیں کیا۔ دل کھوں کر خرچ کرنے، ہوسمے کی کمی بھی نہیں تھی۔ علاوہ کشی لاکھ کے اندوختے کے تین چار ہزار روپیہ ہمہنگی کی بافت تھی۔ سلیقہ مذہبی آدمی تھے۔ کسی عیوب میں بھی نہیں تھے۔ دلی کے نام نجد نوابوں سے زیادہ نہائی کی زندگی گزارتے۔ سرکار میں بھی ہات بھی ہوئی تھی۔ خطاب اور اُزبری مجسٹریٹی کی کشی دفعہ پیش کش ہوئی مگر یہ کہہ کر ود کرداری کے اس سے میرتے علمی مشاغل میں فرق آتا ہے۔ خان بہادری سے انہیں نفرت تھی۔ شمس العلماء کا خطاب تجویز ہو رہا تھا کہ ہمام اجل ہمہنگ گھا۔

ابا بڑے مذہبی تحفہ کے آدمی بھی تھے۔ ان کی ابتدائی تصریروں سے معلوم ہوتا ہے کہ انہوں نے ڈاڑھی کبھی نہیں منڈوانی۔ بڑی خوبصورت پھربری ڈاڑھی تھی ابا کی، مگر دو انگشت سے الگ کبھی نہیں پڑھی۔ انہی ہی ڈاڑھی دادا ابا کی بھی تھی مگر چھدری۔ ابا کا خط بھروان تھا۔ نماز پابندی وقت کے ساتھ ہنج وقت ہڑھتے تھے۔ رمضان شریف میں قراویع بھی پڑھتے۔ قرآن شریف روانی اور خوش الہانی سے پڑھتے اور ماہ صہماں میں ہر تیسرا دن ایک قرآن ختم کرتے۔ ہم سب کو بھی نماز روزے کی تاکید تھی۔ مہعری اور افطار میں سب شریک ہوتے۔ میلاد اور وعظ بھی ہوتا۔ زکواۃ

بھی ابا بڑی پاپندی سے نکالتے۔ غریب اور مسکین رشتہ داروں اور کنبہ داروں کے ماہانے مقرر تھے۔ بیواوں اور یتیموں کا حق ان کے بعد آتا تھا۔ ہمارے گھر میں سختی سے پردہ کیا جاتا تھا۔ گھر کی عورتیں کہیں ملنے ملائی یا شادی غمی میں جاتیں تو گھر کی بند بگھی میں یا ڈولی میں، اور ڈولی کے پردے پر بھی ایک چادر ڈال دی جاتی۔ بارہ برس سے زیادہ عمر کا لڑکا زنا، گھر میں ملازم نہیں رکھا جاتا تو۔ دادا ابا خاصے کٹر مولوی تھے، وہ دہن کے آگے دنیا کی کوئی ہروا نہیں کرتے تھے۔ ابا دین اور دنیا دونوں رکھتے تھے۔ تھیڈ اور سنیما دیکھتے اور ہمیں بھی دکھاتے۔ ہماری شادیوں میں ہرات کے ساتھ بینڈ باجا تو نہیں بجا لیکن دو دو تین تین دن تک مشہور طوائفوں کے ناج گانے، بھانڈوں کے مجرے اور نقالوں کی نقلیں ہوتی تھیں۔ ہم حفلیں مخصوص ہوتی تھیں۔ اور ان میں صرف ان شرناء کو مدعو کیا جاتا تھا جنہیں اس فن کا ذوق ہوتا۔ ان محفلوں میں بیلی نہیں دی جاتی تھیں اور نہ کوئی بیہودگی روا رکھی جاتی تھی۔ ۹

بشير الدین نہ صرف خود جیڈ ادیب تھے بلکہ ادیب گر بھی تھے۔ وہ متعدد طریقوں سے نئی نسل کی حوصلہ افزائی کرتے تھے تاکہ نئے لوگ اس میدان میں داخل ہوں اور افکار تازہ سے جہاں علم و معنوی منور ہوتا رہے۔ اشرف صبوحی نے درج ذیل واقعہ میں ان کی اس صفت کی شرح بیان کی ہے: ایک دن کا ذکر ہے۔ میں پھوپھا صاحب کے دیوان کی تصحیح کرا رہا تھا، جو دیران بشہر کے نام سے چھپ چکا ہے۔ میرے دل میں یہ خیال پیدا ہوا کہ اگر میں چند سطریں بطور تقریظ دیوان بشیر پر لکھ کر پھوپھا صاحب کی خدمت میں پوش کر دوں؛ اس درخواست کے ساتھ کہ از راه ہمت افزائی

اس تقریظ کی اصلاح فرمائ کر اپنے دیوان میں شامل کر لیں تو کتنا اچھا ہو۔ چنانچہ میں نے ہمت کر کے رکھتے جھوہکتے اپنی درخواست کو پھوپھا صاحب کی خدمت میں پیش کر ہی دیا۔ مہمی طفلانہ خواہش کو سن کر پہلے تو انہوں نے کچھ سوچا پھر مسکرا کر فرمایا بہت اچھا، تم جو کچھ لکھنا چاہتے ہو دو تین روز میں، لکھ کر لے آؤ کیونکہ اس دیوان کی چھپانی میں زیادہ دیر نہیں ہے۔ بہلا میٹر کے لڑکے کو تقریظ لکھنے کی کام تحریز۔ مجھ سے سوچ سوچ کر دو روز میں برا بہلا جو کچھ لکھا ڈیا لکھ کر لے گیا اور ان کی خدمت میں پیش کر دیا۔ پھوپھا صاحب کی شفقت دیکھوئے کہ انہوں نے میری تقریظ کو دوبارہ لکھ کر اور میرے نام سے پہلے مولانا مولوی کا اضافہ فرمائ کر اور تقاریظ کے ماتھ اپنے دیوان میں شامل کر دیا۔ جس طرح ایک نئے پتیگ اڑانے والے کو پتیگ اڑانے کے لیے دریائی مل جائے تو پھر اس کا پتیگ ہوا میں باتیں کرنے لگتا ہے، یہی حال میرا ۱۹۲۴ع میں یہ میری پہلی کوشش تھی جو ہروان چڑھی اور پھوپھا صاحب کی شفقت و مرحمت سے پہلے میرا نام عزت کے ساتھ ایک کتاب میں آیا اور ان کے دریائی دینے سے میں بھی ہوا میں باتیں کرنے لگا۔ ۱۰

تصانیف :

۱۔ اقبال دلمن :

بشير الدین نے یہ کتاب اپنے قیام لنگسکور (دکن) کے دوران ۱۹۰۸ع میں لکھی۔ اس وقت وہ اس جگہ بحیثیت تعلقدار دوم تعینات تھے۔ اقبال دلمن پہلی مرتبہ ۱۹۱۰ع میں حیدر آباد سے شائع ہوئی اس کی دوسری اشاعت دسمبر ۱۹۱۳ع میں تین سو صفحات پر عمل میں آئی۔ اس وقت وہ ضلع رائچور میں تعلقدار اول کے عہدے پر

ترقی پاچکرے تھے۔ اقبال دلہن ان کا پہلا ناول ہے۔ اس ناول میں بشیر الدین نے نکاح ثانی کے عبوب و محسان کو شرعی و معاشری خصوصیات کے ہمسنظر میں بیان کیا ہے۔ اپنی پہلی تصنیف کی وضاحت کرتے ہوئے دیباچہ، طبع ثانی میں رقم طراز ہیں: جس طرح ماں باپ کو پہلوٹی کا بچہ ہمارا ہوتا ہے، اسی طرح ہر مصنیف کے لیے اس کی پہلی تصنیف آنکھ کا تارا ہوتی ہے۔ اقبال دلہن بھی بلحاظ میری پہلی تصنیف ہونے کے اس کلیے سے مستثنی نہیں۔“ (ص ۳)۔ اس کتاب کی وجہ تصنیف کی بابت لکھتے ہیں: ڈبٹی نذیر احمد نے مخصوصات میں ایک دلچسپ قصے کے پیرائے میں نکاح ثانی کے مضمر نتائج اور اہم نقصانات بیان کرے ہیں، میں نے اس قصے میں پرانے اور حال کے طریقہ تعلیم کو مقابیاً دکھایا ہے۔ انگریزی تعلیم سے جو آزادانہ خیالات اور تزلزل عقائد پہدا ہو جاتا ہے، حتیٰ المقدور اس کی روک تھام کی کوشش کی ہے۔ مسلمانوں کے شریف گھر انوں کے تمدنی حالات، شادی بیان کی رسوم کو علمی تسلسل بیان کیا ہے۔“ (دیباچہ طمع اول، ص ۲)

بیسویں صدی کے اوائل میں فرنگی تمذیب و تعلیم کے زیر اثر مسلمانوں کے تعلیم یافتے طبقے کی قابل لحاظ تعداد نے نکاح ثانی اور تعدد ازدواج کے خلاف ہے معاہدا لکھنا شروع کیا۔ جب ہم اس دور کے رسائل کا جائزہ لپتے ہیں تو امن موضوع پر درجنوں مضمومین دستیاب ہوتے ہیں۔ اسی طرح اس موضوع پر مطبوعہ کتب کی بھی خاصی تعداد موجود ہے۔ لطف کی بات یہ ہے کہ بیشتر مضموموں نگاروں نے یہ حد افراط و تفریط کا ثبوت دیا ہے۔ بعض نے تو صرف مخالفت برائے مخالفت کے طور پر اشہب قلم کو بے لگام دوڑایا ہے۔ بشیر الدین نے بھی اس عہد کے مرغوب موضوع پر خامہ فرمائی کی

ہے، لیکن انہوں نے اعتدال، توازن، دلیل اور خور و فکر کے دامن کو ہاتھ سے نہیں جانے دیا ہے۔ اہم بات یہ ہے کہ وہ خود اسی تجربے سے گزر چکرے تھے، ان کا دو را نکاح ۱۹۰۲ع کے لئے بھی ہوا تھا، گویا ان کا عمل ان کے زاویہ فکر سے متصادم ہو چکا تھا، اس صورتِ حال کی رواداد انہوں نے اس طرح قلمبند کی ہے: ”شم نے اس کتاب میں تعدد ازدواج کرنے سخت مذموم طریقے کو اس کی اصلی اور ڈراونی شکل میں دکھلایا ہے..... لیکن ہم سے یہ نہیں ہو سکتا کہ ہم آنکھوں پر پٹی باندھ لیں اور مسلمانوں کی جائز اور مصلحت آمیز مذہبی آزادی کو ہے یک قلم چھین لیں، یا نعوذ بالله نص قرآنی کو ناوجاب العمل ٹھہرائیں..... خداوند تبارک تعالیٰ نے مسلمانوں کو قیود خاص کرنے ساتھ تعدد ازدواج کی اجازت دی ہے.... اس حکم الہی ہر عمل کیا جا سکتا ہے اور کرنا چاہیے، مگر کب؟ جب کہ اس کی سچی اور واقعی ضرورت ہو! یعنی یہ کہ بھلی بیوی عقیم، ہو یا اس میں کوئی ایسا جسمانی نفس ہو جس سے عقم مشخص ہو جائے اور اولاد ہونے کی توقع باقی نہ رہے۔ سب سے بڑی غرض آفرینش آدم کی دنیا کا آباد کرنا ہے اور یہ بدون توالدو تناسل کے ناممکن ہے۔ تزویج و مناکحت دنیا میں نسل انسانی کے پھیلانے کا فطری اور جائز ذریعہ ہے۔ بغیر زمین میں تخم ڈالنا یہ سود ہے۔ اگر باوجود مناکحت کے اصلی نتیجہ، توالد و تناسل کا حاصل نہ ہو تو یہ فعل حرکت بھروسی میں داخل ہو جاتا ہے۔ اللہ تعالیٰ نے ہر مرض کا علاج ہیدا کیا ہے۔ اب فرمائیے کہ لاولدی کے جان فرما مرض کا علاج سوانی ازدواج مکرر کے کچھ اور بھی پرده دنیا ہر ہے؟ نہیں ہے اور ہرگز نہیں ہے۔ یہیں سے احکام اسلام کی سچائی اور خداوند تعالیٰ کی حکمت بالغ کا بتا چلتا ہے، نیز اس

امروکا کہ ہے حکم الہی بالکل فطرت انسانی کے مطابق ہے۔ (دیباچہ
طبع ثانی، ص ۱۰)

اقبال دلہن کو اس عہد میں خاصی مقبولیت حاصل ہوئی۔
اس کتاب کے دوسرے ایڈیشن کے لیے مولوی ذکاءالله، نواب
وقارالملک، وحید الدین سلیوم ہانی پتی، مولوی نذیر احمد، مولوی
عبدالحامد اور مولوی سید احمد دھلوی نے تقاریظ لکھیں اور اہم
اخبارات و رسائل میں اس پر تبصرے شائع ہوئے جن میں اخبارِ دکن
(مدرس)، رسالہ عصمت، مدرس ٹائمز، علی گڑھ انسٹیوٹ گزٹ
اور رسالہ العصر قابل ذکر ہیں، علاوہ ازیں سائل دھلوی اور احسن
مارھروی وغیرہ نے قطعات تاریخ لکھے جو کہ اقبال دلہن کی دوسری
اشاعت میں جمع کر دیے گئے ہیں۔

۲ - حرز طفلان :

امریکہ کے ڈاکٹر ملوبینس اسٹال نے کتابوں کا ایک ملسلم
لکھا تھا جس کا عنوان تھا:

1. What a young boy ought to know.

اور

2. What a young man ought to know.

ان کتب میں ڈاکٹر اسٹال نے نو عمر اور بالغ افراد کی ذہنی
و جسمانی صلاحیتوں اور ان میں ہیدا ہونے والی تبدیلیوں کو
مد نظر رکھ کر طبی نگاہ سے مفید معلومات فراہم کی تھیں۔ جب
یہ کتابیں بشیر الدین کی نگاہ سے گذریں تو انہوں نے ان کتب کو
بوجوہ مفید ہایا اور غالباً ڈاکٹر اسٹال کے ساتھ مراسلات کی، کیونکہ
انہوں نے شمع ہدایت میں لکھا ہے کہ ڈاکٹر اسٹال نے انہیں نہ
صرف اپنی تمام کتابیں تحفہ ارسال کیں بلکہ ترجمے کا اجازت نامہ
بھی مرحمت فرمایا، بھر حال اس سلسلے کی ہمہ لی کتاب a (What a

نے حرز طفلاں کے عنوان سے کیا۔ حرز طفلاں لنسگسٹر کے قیام کے دوران ۱۹۰۹ء میں یہاںی مرتبہ شائع ہوئی۔ اس کی دوسری اشاعت ۱۹۱۷ء میں ہوئی۔ یہ کتاب توسری مرتبہ دلی ہرٹنگ و رکس، دہلی سے ۱۲۸ صفحات پر طبع ہوئی۔ اس ایڈیشن پر تاریخ اشاعت درج نہیں۔

۳۔ کتاب چھرے ابواب پر مشتمل ہے۔ اس کتاب میں مصنف نے قریب البلوغت لڑکوں کے مسائل کو چھوڑا ہے اور ان پر تفصیل سے لکھا ہے۔ گروہ بینیادی طور پر یہ کتاب لڑکوں کی جنسی تعلیم (Sex Education) کے لیے لکھی گئی ہے۔ قریب البلوغت لڑکوں کو نشوونما کے ساتھ ساتھ حیات و کائنات کے دیگر مظاہرات اور اپنی تخلیق و جسمانی ساخت کے متعلق جو جستجو ہوتی ہے اسے ہماری معاشرت میں نہ صرف نظر انداز کیا جاتا ہے بلکہ ان کے متعلق استفسار کرنے پر انہیں نعن طعن بھی کی جاتی ہے، حالانکم ۴۔ عمر پر انتہا متجسمانہ خیالات کی ہوتی ہے۔ جب ہم انہیں مطمئن نہیں کرتے تو وہ دیگر ذرائع سے اپنا اطمینان چاہتے ہیں، جس کے نتیجے میں انہیں ناقص علم اور گمراہی حاصل ہوتی ہے۔ بشیر الدین نے لڑکوں کی اسی ضرورت کو مد نظر رکھا ہے۔ اس امر کی توضیح کرتے ہوئے لکھتے ہیں: ہم نے اس بات کا لحاظ رکھا ہے کہ اس کتاب میں وہی باتیں لکھی جائیں جن کی کم عمر لڑکوں کے لیے ضرورت ہے، کیونکہ کم عمر لڑکوں کو ابھی سے وہ باتیں بتلانا جو ان کی عمر کے لحاظ سے غیر ضروری ہیں اور جو بڑے آدمیوں کے مناسب حال ہیں، بالکل قبل از وقت اور فضول بات ہے۔” (ص: ۱۰)

حرز طفلاں میں لڑکوں کے لیے اوش بہما نصائح کے علاوہ اخلاقی تعلیم کا قابل قدر ذخیرہ بھی ہے۔ نیز اس میں افعال قبیح اور عادات ذمہم کے مضر نتائج اور ان سے بچنے کی تدابیر بھی بیان کی گئی ہیں۔ بشیرالدین نے حرز طفلاں کا صرف مرکزی خیال ہی ڈاکٹر اسٹل کی کتاب سے اخذ کیا ہے، انہوں نے اس میں اتنی تراجم اور اضافے کیے ہیں کہ اصل کتاب اور ترجمے میں بہت کم تعلق باقی رہ گیا ہے۔ تراجم اور اضافوں کے بارے میں یہ لکھتے ہیں : پہلے میرا ارادہ تھا کہ میں اس انگریزی کتاب کا ترجمہ کروں۔ بعد میں میں نے دیکھا تو ہمارے طرز تمدن اور سوسائٹی کی مناسبت کے لحاظ سے بہت کچھ تغیر و تبدل ضرور تھا، لہذا میں نے اس کتاب کو اپنے طرز پر ڈھال لیا ہے، جایجا کانٹ چھانٹ کی ہے، کہیں کہیں اپنی طرف سے مضامون بڑھائے بھی ہیں۔“ (ص: ۱۱) ڈاکٹر اسٹل نے اپنی کتاب میں جایجا باشیل کے حوالے دیتے تھے بشیرالدین نے ان مقامات پر متعلق، قرآنی آیات اور احادیث کے اقتباسات درج کیے ہیں۔

اس وقت کی معاشری حالت اس طرح کے نئے مضمون کو قبول کرنے کی صلاحیت سے خاری تھی، لہذا اس کتاب کی مخالفت کی گئی اور اسے مانع اخلاق سمجھا گیا۔ اس ضمن میں بشیرالدین نے ایک واقعہ لکھا ہے: مجھے افسوس کے ساتھ کہتا ہوتا ہے کہ مولوی شبی نعمانی مرحوم و مغفور جیسے علامہ دہر اور عالم باعمل کو جب میں نے یہ کتاب دکھلانی تو انہوں نے بھی بایں ہم تبعیر اس کتاب کو نظر استکراہ سے دیکھا اور ناک بھوں چڑھانی اور مجھے کو صلاح دی کہ اگر اس کتاب میں سے توالد و تناسل کے

متعلق باب نکال دیجے جائیں تو وہ الندوہ کے رسالے میں اس کا ریویو کر دیں گے۔ میں اپنا سامنہ لے کر رہ گیا کہ اگر میں وہ باب نکال دوں جو میری کتاب کے روح و روان ہیں اور جن ہر کتاب کا دار و مدار ہے، تو اس میں سوائے جسمی ہے روح اور قالب۔ تھی کہ رہ کوا خاک جائے گا۔ (ص: ۱۶) بشہرالدین نے اس کتاب میں کوئی ترمیم نہ کی۔ اس کی دوسری اور تیسری اشاعتیں اس امر کی گواہ ہیں کہ اس کتاب کی کس قدر ضرورت تھی اور اسے کس طرح قبولت عام کا شرف حاصل ہوا۔ حقیقت تو یہ ہے کہ یہ اپنے موضوع پر اردو میں ہمہ لی کتاب تھی۔ یہ کتاب امن معاشرے کی بدلتوںی ہوئی قدرتوں، مترجم کی روشن خہالی اور سماجی ضروریات کے احساس کی بھی مظہر ہے۔

دوسرے ایڈیشن کی طباعت کے موقع پر ہروفیسر الیاس بوف نے حرز طفلاں میں کچھ لفظی تراجم کیں اور انہی کے مشورے سے قرآنی آیات کے عربی متن کے بجائے ان کے ترجیح شائع کیے گئے۔ ایک اور تبدیلی یہ کی گئی کہ مشکل الفاظ کے معانی حواشی میں بیان کیے گئے ہیں۔ حرز طفلاں کا تیسرا ایڈیشن، دوسرے ایڈیشن کے مطابق شائع ہوا۔ تیسرا ایڈیشن میں مولوی نذیر احمد اور مولوی سید احمد دھلوی کی تقاریب، مولوی عزیز مرزا، مخبر دکن، علی گڑھ انسٹی ٹیوٹ گزٹ، ہوسے اخبار اور العصر کے تبصرے اور لطیف احمد، کمال الدین سید عبدالغزالی اور محمد وزیر فکر کے قطعات تاریخ بھی شامل ہیں۔

۳۔ تاریخ بیجا نگر :

اس کتاب کا ہمرا نام ”تاریخ بیجا نگر“ المعروف یہ ہمہی کے ”کھنڈرات“ ہے۔ یہ بیجا نگر کی تاریخ ہے۔ بشہرالدین نے بحیثیت تعلقدار

دوم اپنے قیام رائچور کے دوران یہ کتاب لکھنا شروع کی اور یہ تاریخ ۲۹ دسمبر ۱۹۱۰ع کو مکمل ہوئی۔ تاریخ بیجانگر ہمہی مرتبہ شمسی مشین ہریس، دہلی سے ۱۹۱۱ع میں ۳۳۳ صفحات ہر شانع ہوئی۔ آخر میں چار صفحات پر مشتمل غلط نام لگایا گیا ہے۔

تاریخ بیجانگر میں ۱۳۳۶ع سے ۱۶۲۰ع تک یعنی تقریباً تین سو سال کی تاریخ کا احاطہ کیا گیا ہے۔ یہ کتاب ستہ ابواب، چودہ ٹھہارہ (جن میں دس ضمیحہ مختلف خاندانوں کے شجرے اور مدت ہائے حکومت کی تفاصیل ہر مبنی ہیں) تین نقشے اور مختلف عمارتوں کی تیہہ تصاویر پر مشتمل ہے۔ ”رہنمائے بیجاہور“ کے عنوان سے سی۔ ایجھ۔ گوڈ کی تحریر کردہ ایک مختصر گائڈ برائے سیاحان کا ترجمہ کر کے، اصل کتاب سے قبل شامل کر دیا گیا ہے۔ متذکرہ گائڈ بیجانگر کی اہم عمارتیں، باغات، معابد، مساجد، درگاہوں، قبوں، قلعوں اور دیگر تاریخی آثار کے مختصر بیان پر مشتمل ہے۔

تاریخ بیجانگر کی وجہ، تصنیف کے تحت بشیر الدین رقمطراز ہیں: سال گذشتہ یہ، تقریب دورہ، میرا جانا ”آن گندی“ ہوا... اس وقت سے مجھے وہاں کے حالات دریافت کرنے کا شوق ہوا... مسٹر میول کلکٹر بلہاری کی کتاب (Forgotten Empire) ملی... کتاب ایسی لکھی ہے کہ ہاید و شاید۔ اس کتاب کا نام بھولی بسری سلطنت رکھا ہے اور کیا خوب رکھا ہے، مگر یہاں کے راجہ کو ناگوار ہوا اور اس نے، اس کیے جواب میں سورج نارائن سے Never to be Forgotten Empire لکھوائی... ان دونوں کتابوں کا مائدہ تاریخ فرشتہ، برهان مائنر، نیونز، پنیر، ہیرس اور عبدالرزاق وغیرہ کے وقائیں ہیں جنہوں نے بیجانگر میں رہ کر حالات دیکھئے ہیں...

علاوہ اس کے جایجا کندوں، زانے کے پتوں کے کتبوں، متفرق کاغذات احکام و فرائیں و اسناد لئے بہت کچھ روشی ڈالی ہے .. میں نے ان کتابوں کو بغور بڑھا اور ان کو مقامی حالات سے ملایا، خود بھی بہت پوچھ گیجہ کی ہے۔ ان مقامات کو دیکھا ہے، پجاریوں، پروہتوں اور شامتریوں سے حالات دریافت کیے ہیں۔ بیجاپور کا تعلق زیادہ تر گولکنڈہ، احمدنگر، گلبرگ، بیجاپور، بیدر، ادھونی، بالگاو، رائچور، مدگل اور گوا سے زیادہ رہا ہے۔ ان میں سے بیدر، گابرک، رائچور اور مدگل پر تو میں ہر تعلق سائزست سالہا مال رہا ہوں اور اب بھی ضلع رائچور میں ہوں، جس میں مہستان آنا گندی واقع ہے ... باقی سب مقامات کو خود جا کر دیکھا اور چونکم طبیعت کا سیلان ہمیشہ سے تاریخی واقعات کے معلوم کرنے کی طرف رہا ہے، کچھ نوٹ و قدمًا فوقتاً فلم ہند کرتا رہا۔ مواد میرے پاس بہت کچھ تھا اور دوسرے مقامات کے متعلق اب بھی ہے ... دن کا آرام اور رات کی نیند گتوا کر کے نوٹی پھوٹی کتاب ناظرین کی خدمت میں پیش ہے" (ص: ۱۵، ۱۶) تاریخی واقعات کی تحقیق اور بیان کے علاوہ اس کتاب کی تھن قابل ذکر خصوصیات ہیں:

(الف) اہم مقامات کی قلمی تصویریں اور نقشے مختلف فنکاروں سے تیار کر کے اس میں شامل کیے ہیں۔

(ب) انہوں نے بیجانگر کی لائعداد قدیم عمارتوں پر ثبت کتبیے پڑھ کر انہیں کتاب میں شامل کیا ہے، جس سے تم صرف بہت سے کتبوں کے متون محفوظ ہو گئے ہیں بلکہ کتاب کی ثقاہت میں بھی بیش بہما اضافہ ہوا ہے۔

(ج) بہت سے حواشی لکھ کر تشنہ مقامات کی وضاحت کی گئی ہے۔ حواشی مکمل جامع اور اہم نکات کی بخوبی تشریع کرتے ہیں۔

تاریخ پر متعدد اہم کتب کی تالیف کے باوجود بشیر الدین مورخین کی سف اول میں اس لمحے جگہ نہ ہامسکھے کہ وہ واقعات کو اس طرح بیان کرتے ہیں گویا وہ ان کے جسم دید ہوں۔ واقعات کے بیان میں وہ اس قدر محو ہو جاتی ہیں کہ ایک موضوع سے دوسرے موضوع میں جا پڑتے ہیں اور انہیں اس کا انسانس تک نہیں ہوتا۔ طول کلامی، جذباتی فقرات، اخلاقی نکات کا جا بجا بیان اور سب سے پڑھ کر تاریخی واقعات میں جذباتیت اور افسانوی رنگ کی آمیزش سے اذیوں نے معیار اور شناخت کو معروف کیا ہے۔ بشیر الدین تاریخی واقعات کے بیان کے درسیان شاعران، اطوار اور دامتان گویوں کا سما انداز اختیار کر لیتے ہیں۔ تاریخ بیہجا نگر کے ہانچروں ہاب میں ایک جگہ لکھتے ہیں: ”شہر مددگل میں ایک غریب سنار تھا، جس کی ایک لڑکی مسحہ پر تھا ایسی حسین نہی کہ اللہ تعالیٰ نے گویا اپنے ہاتھ سے بنایا تھا اور خالق عالم نے اس میں کوٹ کوٹ کر حسن بھر دیا تھا اور اس کو اپنی قدرت کامل کا ایک پورا نمونہ بنایا تھا۔

لب لعلش نگیون خاتم جم — دھان از حلقة انگشتی کم ز رنگ عارضش روئے ہوا لعل — خم زلفش در آتش کردہ صد نعل راجہ نے فوراً برہمن کو بلا بھیجا اور بے تاب ہو کر حال اس پری جمال کا ہو چھا۔ برہمن فے تاہ امکان جو دیکھا تھا، بیان کیا۔ مگر ہم کہتے ہیں کہ جو دیکھا تھا اس کا عشر عشیر بھی زبان سے نہ نکلا ہوگا۔ کیونکہ زیان میں وہ طاقت کہاں کہ اس کا نقش من و عن بیان کر سکے، جتنا کہتا، تھوڑا تھا۔ راجہ سنتے ہی فریفہ، ہو گیا اور عشق کا کاری خنجر اس کے سینے میں گز گیا۔ (ص: ۹۷، ۹۸) تاریخ میں نہ تو شاعری کا عمل دخلی ہونا چاہیے

اور نہ یہ دامتان آرائی کی متحمل ہو سکتی ہے۔ واقعات کے بیان میں سیدھا سادھا املاوب اختیار کرنا چاہیے، اس طرح کا دامتانوی انداز اس کی ثقاہت کو مجنوح کر دیتا ہے۔ بشیرالدین کو روانی تحریر میں اس بات کا قطعاً احساس نہیں رہتا کہ، انھیں صرف نفس معاملہ سے سروکار ہے، وہ بیچ بیچ میں اپنے جذبات و تاثرات کے اظہار کا بھی کوئی موقع ہاتھ سے جانے نہیں دیتے۔ بشیرالدین کے بہان طول کلامی کی روایت بھی بدرجہ اتم ہائی جاتی ہے۔ بات کو چٹھارے لے لئے کر بہان کرنے میں انھیں بڑا مزہ آتا ہے۔ درج ذیل مثال یہ ہے: بات بخوبی اجاگر ہوتی ہے: ”ارہمن کو منہ مانگی مراد ملی، آئندہ کی توقعات پر پھول گیا، دل میں کہنے لگا کہ، ادنیٰ ستارنی، راجہ کا نام منترے ہی لٹو ہو جائے گی۔ اب سے اس کے نصیب کہاں؟ کہ، راجہ کے گھر آئے اور رافی کہاں؟ اس کو تو چار چاند لگ جائیں گے! غرض ہوا کے کھوڑے پر موار ہو کر مددگل پہنچا۔“ (ص: ۹۸) اس طویل عبارت کے مفہوم کو ایک جامع اور مختصر جملے میں بخوبی ادا کیا جاسکتا تھا۔

اس طرح کے اقسام و عهود سے قطع نظر، تاریخ بوجا نگر اپنے موضوع پر عمدہ اور جامع کتاب ہے۔

۲۔ نشاط عمر:

بشیرالدین نے یہ کتاب اپنے قیام لنگسکور کے دوران، مشی ۱۹۱۱ع میں ترجمہ کی۔ نشاط عمر ہمای مرتی، مطبع شمسی آگرہ سے ۱۹۱۱ع میں ۳۰۷ صفحات پر طبع ہوئی۔ یہ کتاب حرز طفلاں کا دوسرا حصہ ہے۔ نشاط عمر ڈاکٹر اسماعیل کی کتاب

What a young man ought to know کے مکمل ہے۔ انہوں نے انگریزی کتاب سے صرف جدید معلومات اخذ کی ہوں اور حسب سابق انہے ترجمے میں انہوں نے اپنی تراجم اور اپنے اضافے کیے ہیں کہ اصل کتاب سے کچھ تعلق باقی نہ ہوں وہاں ہے۔ کتاب طب اور اخلاقیات کا مجموعہ ہے۔ اس میں نوجوانوں کے امراض (بالخصوص جنسی)، ان کی وجہات اور ان کا فطری علاج بیان کیا گیا ہے۔ کتاب کا غالب حصہ نوجوانوں کے جنسی امراض کے بیان کا احاطہ کرتا ہے۔

اس کتاب میں انہوں نے بلوغت، اس کے بعد کی تبدیلیوں، جنسی جذبات کی ضرورت اور ان کے منفی و مشبث استعمال کو بڑی عمدگی اور شائستگی کے ساتھ بیان کیا ہے۔ جنسی مسائل کی تعلیم (Sex Education) کے باب میں بشیرالدین کا نقطہ نظر بہت واضح، مشبث اور ترقی پسندانہ ہے۔ کوئی چیز بھی ہو۔ نہیں ہوتی، صرف کم علم لوگ اور جامد معاشرتی روایات انہیں منفی رنگ دے دیتی ہیں۔ نشاط عمر میں بلاشبہ انہوں نے معاشرے کی بہت اہم ضرورت کو سمجھا اور اسے بطريق احسن پورا کیا ہے۔

۵۔ خالق باری:

یہ کتاب قہام حیدرآباد کے دوران ۱۹۱۲ع کو مکمل ہوئی اور بھائی مرتبہ مطبع نظام سلور جوبالی ہریس، حیدرآباد دکن میں ۱۳۳۵ھ میں ڈائیٹ میں ایک سو صفحات پر شائع ہوئی۔ اس کتاب کا مقصد بچوں کو انگریزی زبان سکھانا ہے۔ اس مقصود کے حصول کے لیے بشیرالدین نے امیر خسرو کی کتاب خالق باری کی طرز پر اردو انگریزی کی ایک فرنگ، خالق باری کے عنوان سے مرتب کی۔ اس سے قبل بھی اس نوعیت کے متعدد کام سامنے آچکے تھے،

محمد ابراہیم، مدرس، جو در آباد دکن کی کتاب محبوب الصہیان کے عنوان سے ۱۸۹۰ع میں، ماسٹر فاضی محمد جلال الدین مراد آبادی کی کتاب اینگلیو اردو خالق باری ۱۹۰۱ع میں اور حاجی مولوی محمد اسماعیل خاں کی کتاب ۱۹۱۱ع میں طبع ہو چکی تھی۔ آخرالذکر کتاب میں انگریزی، اردو، ترکی، عربی اور فارسی کے ہم معنی الفاظ یکجا کئے گئے تھے۔ بشیر الدین نے انگریزی کی تسلیم کو سہل بنانے کی خرض سے ۱۹۳۹ء، اپسے الفاظ منتخب کئے جائے ہیں۔ اس طور پر بولی، سمجھی اور کثرت سے استعمال کئے جائے ہیں۔ اس کے علاوہ انہوں نے ایک جدت یہ بھی کی کہ یاد داشت کے امتحان کی غرض سے کتاب کے آخر میں انگریزی الفاظ کی ایک فردیگ معنی درج کر دی۔ راقم کو خالق باری کی نسی اور اشاعت کی بابت علم نہ ہو سکا، ایسا معلوم ہوتا ہے کہ فرنگی اقتدار کی وسعت پذیری نے عوام کو اس نوعیت کی ابتدائی کتب کی ضرورت سے بے نیاز کر دیا تھا اور وہ انگریزی زبان کی تحصیل براہ راست کرنا چاہتے تھے۔

۶۔ حین معاشرت :

بشیر الدین نے یہ کتاب قیام عثمان آباد (رد کن) کے دوران تصنیف کی۔ انہوں نے اسے ۱۹۱۲ع نومبر ۲۳ء کو لکھنا شروع کہا اور صرف ۱۵ دن میں یعنی ۱۹۱۲ع نومبر کو مکمل کر لایا۔ حسن معاشرت ہمیں مرتبہ دلی پرلنمنگ ورکس، دہلی سے ۱۹۱۲ع میں شائع ہوئی۔ کتاب شائع ہوتے ہی مقبول ہوئی اور جلد ہی اس کا ہملا اہمیشن ختم ہو گیا۔ اس صورتِ حال کی وضاحت کرتے ہوئے بشیر الدین لکھتے ہیں: جوں ہی کتاب نکلی، چو طرف اپھیل گئی۔ عورتیں دیکھ کر ریجھے گئیں، تابڑ توڑ مانگ شروع ہو گئی..... غرض تین چار مہینے میں کتاب چلنی ہو گئی اور ایک کتاب گوں لگانے

کو باقی نہ رہی۔” (ص: ۱۱) دوسرے ایڈیشن کی ضرورت مدنظر رکھتے ہی انہوں نے حسن معاشرت میں کچھ تبدیلیاں کیں۔ ان کی وضاحت کرتے ہوئے لکھتے ہیں: جوہٹ پٹ کتاب کی لفڑانی کی اور چھپنے کو بھج دی ... بہلا ایڈیشن مضمون کے اعتبار سے جیسا کچھ تھا، ظاہرین نے خود دیکھ لیا، مگر اس قدر گنجالک چھپا تھا کہ عورتیں تو عورتیں، مرد بھی ہے تکلف پڑھتے ... اس پر کاتب نے وہ غلطیوں کی بھرمار کی کہ البتہ توبہ ... موٹی موٹی غلطیاں درست کر دیں ... ایک جدت یہ فرمائش یہ بھی کی گئی کہ الفاظ غیر مانوس اور محاورات کی تشریح فٹ نوٹ میں کردی گئی ” (ص: ۱۲) چونکہ اس کتاب کا بہلا ایڈیشن ہمیں دستیاب نہ ہو سکا۔ لہذا فی الحال یہ معلوم کرنا ممکن نہیں کہ طبع دوم میں مضمون کے لحاظ سے کیا کیا تبدیلیاں کی گئی تھیں۔ حسن معاشرت کا دوسرा ایڈیشن دلی ہرنٹنگ ورکس، دہائی سے ۱۹۱۳ء میں ۲۱۲ صفحات پر طبع ہوا۔

بشير الدین نے اس کتاب کا انتساب اپنی اہلہ سید زمانی یہیگم سے کیا ہے۔ انہوں نے اس بات کی وضاحت یہی کردی ہے کہ یہ کتاب سید زمانی یہیگم کی یاد ہی میں لکھی گئی ہے۔ حسن معاشرت میں عورتوں کو معاشرتی آداب کی تعلیم دی گئی ہے اور تفصیل سے یہ بتایا گیا ہے کہ عورتوں کو پیدائش سے لے کر جوانی تک، کسی قسم کی تربیت دی جانی چاہیے۔ شادی کے بعد انہیں کس نوعیت کے مسائل درپیش ہوتے ہیں اور ان مسائل کو کس طرح حل کرنا چاہیے۔ اس کتاب کو دو حصوں ہر تقسیم کیا گیا ہے۔ بہلا حصہ ایک قصے ہر مشتمل ہے۔ ” حصہ دوم تو میری آب بیتی اور بیشتر میری زوجہ مرحومہ کے من و عن

حالات ہیں کہ بہت تھوڑے تغیر و تبدل کے ساتھ لکھئے گئے ہیں، جن کا لکھنا کچھ مشکل بھی نہ تھا کہ میری لوح دل ہر لکھئے ہوئے ہیں ” (ص : ۳) ۔

امن کتاب میں کہ جسے اصلاحی ناول کے طور پر بیش کیا گیا ہے، بشیر الدین نے ایک کردار (ہیرو) فرخندہ جمال کے نام سے تخلیق کیا ہے اور ساری کہانی کا قانا بانا اسی کے گرد بنتا ہے۔ کتاب کے مطالعے کے بعد مصنف میں کردار نگاری کی صلاحیتوں کے فقدان کا احساس ہوتا ہے۔ ان کے کردار، بے جان اور زندگی کی حرارت سے معروف نظر آتے ہیں۔ گو کہ ان کے والد (ذییر احمد) نے ہی اصلاحی ناول ہی لکھئے ہیں، لیکن آن کی ناول نگاری میں واقعات کا تسلسل، کہانی، کردار غرضک، تمام لوازمات اپنی جگہ خاصی مکمل صورت میں ملتے ہیں، جبکہ بشیر الدین کے بہان ان فتنی لوازم کا عام طور پر فقدان نظر آتا ہے۔ دیگر چیزوں سے قطع نظر صرف ہیرو کے نام پر ہی غور کیجیئے، فرخندہ جمال ! اگر وضاحت نہ کی جائے تو ذہن فوراً کسی دو شہزادے کی طرف منتقل ہوتا ہے۔ اگر ناول کے ہیرو کا نام ہی اس قدر نسوانی ہو تو امن کی بقیہ مردانہ صفات پر فاتح پڑھنے کو جی چاہنا ہے۔ اس ناول میں ایک اور خامی یہ ہے کہ وہ کہانی کے درمیان تبصرہ کرنا شروع کر دیتے ہیں۔ یہ تبصرہ کبھی پند و نصائع پر مشتمل ہوتا ہے اور کبھی پند و موعظت کے دائرے سے نکل کر وعظ کا رنک اختیار کر لیتا ہے۔ کہانی کے درمیان اس نوہوت کے ناصحانہ اور بے موقع سواعظ اکثر و بیشتر دس دس صفحات تک کی ضخامت پر محیط ہوتے ہیں۔ اس طرح کی طویل، ناصحانہ تقاریر سے نہ صرف کہانی کی بنت اور خوبصورتی ہی متاثر ہوتی ہے بلکہ اکثر صورتوں میں تو

(۲۰۹)

کہانی اپنی ڈگر، مقصدیت اور اثر ہذیری کی صلاحیت ہی کہو بیٹھتی ہے۔

بشير الدین کے ناولوں کی ایک منفی خصوصیت طول کلام ہے۔ وہ طب و یابس کو نفس مضمون سے علیحدہ کرنے کی صلاحیت سے عاری نظر آتے ہیں۔ گو کہ تمام مصنفوں کو اپنی ہر تحریر عزیز ہوتی ہے، لیکن کسی بھی لکھنے والے کی تخلیفات فنی معیار پر اسی وقت پورا اترتی ہیں جبکہ ان ہر ناقدانہ نگاہ ڈال کر ضروری اور غیر ضروری کے ماہین امتیاز کرتے ہوئے صرف وہی چیزوں باقی رکھی جائیں کہ جن سے مواد، اسلوب، مضمون اور تاثیر میں اضافہ ممکن ہو اور یقین چیزوں کو حذف کر دیا جائیں؛ لیکن متعدد مقامات پر یہ محسوسی ہوتا ہے کہ بشير الدین نے شعوری طور پر ایسی کوشش سے اعتنا نہیں کیا۔ دراصل ناول نگاری ان کے مزاج سے مطابقت نہیں رکھتی تھی؛ اگر وہ ہندو نصائیں کے مجموعوں کو ”صلاحی ناول“ کا نام نہ دیتے تو بھی ان کی فنی اور موضوعاتی حیثیت میں چندان فرق نہ ہوتا کیونکہ مطالب و مندرجات کے لحاظ سے اس طرح کی تحریروں کو اس عہد میں خاصی پذیرائی حاصل ہوئی۔ متعدد لوگوں نے حسن معاشرت پر تبصرے کیے اور خوب خوب سراہا۔ علام راشدالخیری نے اس پر تبصرہ کرتے ہوئے لکھا کہ: اگر ہمیں یہ نہ بتایا جاتا کہ یہ کتاب مولوی بشير الدین احمد نے لکھی ہے تو ہم بلا تکلف کہ، دبتے کہ حسن معاشرت مولوی نذیر احمد کی کتاب ہے۔

حسن معاشرت کا دوسرا حصہ بشير الدین کی شوانم کا اہم ماذد ہے کیونکہ اس میں انہوں نے اپنی دوسری شادی سے لے کر زوجہ ثانی کی وفات تک کے حالات تفصیل سے لکھے ہیں۔ اس ضمن میں

بچوں کی پیدائش، ان کی تعلیم و تربیت، اپنی ملازمت اور ترقی وغیرہ جیسے معاملات کا ذکر بھی تیناً کیا ہے۔

۷۔ عصائیہ پیری :

بشير الدین نے یہ کتاب رائچور میں بطور اول تعلقدار، تعمیقاتی کے دوران ۲۲ جون ۱۹۱۳ع کو مکمل کی۔ عصائیہ پیری ہمہلی مرتبہ مطبع شمسی، آگرے سے ۱۹۱۳ع میں ۳۰ صفحات پر شائع ہوئی۔ انبیوں نے یہ کتاب اپنے والد مولوی نذیر احمد سے منسوب کی ہے۔ نشاط عمر (مطبوع، ۱۹۱۱ع) کی پشت پر عصائیہ پیری کا اشتھار شائع ہوا تھا جس کے مطابق یہ کتاب ۱۹۱۱ع میں زیر ترجمہ تھی۔ اس کی تکمیل میں جو غیر معمولی تاخیر ہوئی، اس کی وجہات بیان کرتے ہوئے رقمطراز ہیں: عرصے سے خیال تھا کہ یہ فریض جس کا میں ۱۹۱۱ع میں وعدہ کر چکا ہوں، کسی نہ کسی طرح پورا ہو جائے گا، مگر مکروہات زمام بلا کی طرح چمٹ گئے، باپ مرے، بیوی مری، بچہ مرا، ایسی حالت میں تصنیف و تالیف کا دماغ کب رہ سکتا ہے” (ص: ۶) (ص: ۶) عصائیہ پیری کا مرکزی خپال ڈاکٹر اسٹال کی ”What a man of fortyfive age ought to know“ سے مأخوذه ہے۔ اس کتاب میں ہنقالیں سال کے، اریب قریب عمر کے جسمانی، دماغی اور جنسی صحت کے مختلف امور سے بحث کی گئی ہے۔ بشير الدین اس سے قبل بچوں اور نوجوانوں کے جسمانی امور، نشو و نما اور طبی تعلیم ہر ڈاکٹر اسٹال کی دوکتابوں کے ترجمے پیش کر چکے تھے۔ عصائیہ پیری میں ادھیڑ عمر کے لوگوں کے جسمانی مسائل کے موضوع کے تحت لکھتے ہیں: چونکہ امر نظرت ہے کہ جس طرح خواتین میں ایک مخصوص عمر میں سن پاس شروع ہو جاتا ہے، اسی طرح مردوں میں بھی جنسی انحطاط کا

آغاز ہو جاتا ہے۔ عقلمند اور دانا لوگ اس عمر میں آنے کے بعد ایسی جسمانی ورزشیں اور طبی و طبعی احتیاطیں شروع کر دیتے ہیں کہ جن کے تسلسل سے وہ اپنی خوشگوار اور چاق چونہ زندگی میں اضافہ کر سکیں۔ ہمارے دماغوں میں تو یہی سماں ہوئی ہے کہ عورت بیسی گھیسی اور مرد سائھا پائھا، اور وہ یہ نہیں جانتے کہ جس طرح عورتوں میں وسط عمر میں تغیر عظیم واقع ہوتا ہے اسی طرح مردوں میں بھی انحطاط قوی شروع ہو جاتا ہے۔ اگر مرد بھی ان تغیرات قوائیں جسمانی کو پیش نظر رکھیں تو عورتوں سے جو ادھیڑ عمر پر ڈھنچ گئی ہیں بجائے ہمدردی رکھنے کے، یہ رخی نہ کروں۔ مردوں کے قوی میں جو تغیرات ہم نے بتائیں دیں کہ ۳۵ یا ۵۰ سال کی عمر میں نمایاں ہو جاتے ہیں، وہ ایک عام حالت ہے اور ہمارے مخاطب ایسے ہی لوگ ہیں۔ ان اوراق میں وہ حالات لکھے گئے ہیں جو من و عنہ شخص کو پیش آنے ہیں۔ (ص: ۱۲) اس کے علاوہ انہوں نے دیگر معاشرتی مسائل، شلائشادی کی صحیح عمر، بیوی گا انتخاب، شادی کا مقدس فریض، مرد و عورت کے تعلقات اور امراض خبیث جیسے موضوعات پر بھی تفصیل کے ماتھے بحث کی ہے۔

بشير الدین نے اس کتاب کے ترجمے میں جو خصوصیات رو رکھی ہیں، ان کی وضاحت اس طرح کی ہے، چونکہ ہمارے اور ان کے طرز معاشرت میں زمین و آسمان کا خوف ہے، ان وجہ سے میں نے ڈاکٹر اسٹال کے ڈھنچ کو اپنے سانچے ڈھال لیا۔ مضمون تو ضرور ڈاکٹر اسٹال سے لیا گیا مگر طرز عبارت، ادا کے مطلب میں بڑا بھاری فرق ہے۔ اس کے علاوہ کانٹ چھانٹ اس قدر کی گئی

ہے کہ میری کتابیں ترجمہ نہیں کئی جا سکتیں بلکہ جداگانہ کتابیں ہیں۔ (ص : ۵)

حرز طفلان اور نشاط عمر کے ساتھ ساتھ یہ کتاب بھی اپنے مقاصد کو بخواہی دورا کرتی ہے۔

۸۔ واقعاتِ مملکت بیجاپور:

بشير الدین نے یہ کتاب بیجاپور میں اپنی احیائیت تعلقدار اول، تعیناتی کے دوران تالیف کی۔ یہ کتاب ۱۹۱۴ء میں مکمل ہوئی اور مطبع مفید عام، آگرہ سے ۱۹۱۵ء میں تین جلدیں میں شائع ہوئی۔

جلد اول: اس جلد میں بیجاپور کی تاریخ کا احاطہ کیا گیا ہے۔ یہ جلد ۳۸۵ صفحات ہر مشتمل ہے، جنہیں سات ابواب میں تقسیم کیا گیا ہے۔ اس میں تاریخی عمارت کی صاف تصاویر اور آخر میں چار صفحات ہر مشتمل غلط نام بھی شامل ہے۔

جلد دوم: یہ جلد بیجاپور شہر میں موجود تاریخی عمارت کی تفاصیل و توضیحات ہر مشتمل ہے۔ اس کی ضخامت ۱۲۵ صفحات ہے۔ اس میں مختلف عمارت کے ۲۳ فوٹو بھی شامل ہیں۔

جلد سوم: اس جلد کی ضخامت ۶۱ صفحات ہے جنہیں ۳۲ خمائیں میں تقسیم کیا گیا ہے۔ اس میں مختلف مقامات کے ۲۱ فوٹو بھی شامل ہیں۔ آخر میں مختلف اشخاص کے ۲۶ قطعات تاریخ، تقاریظ اور آنہ صفحات ہر مشتمل غلط نام بھی ہے۔ تیسرا جلد کی وجہ تسمیہ کے تحت بشير الدین لکھتے ہیں: حصہ اول کی تکمیل کے بعد ارادہ ہوا کہ تاریخ کے ساتھ ہی بیجاپور کی عمارت کا حال قلمبند ہونا کتاب کی تکمیل کے لیے لازم و ملزم ہے، ورنہ کتاب ادھوری وہ جائیے گی، چنانچہ حصہ دوم بھی مرتب ہو گوا۔ اس منزل پر یہ سوجھئی کہ جو کچھ لکھا ہر صرف ایک شہر

بیجاپور کا حال تھا، اگر اس پر اکتفا کیا جائے تو فی نفسہ خاندان شاہانِ عادل شاہیہ کی اولوالعزمی کو بٹھا لگانا ہے، لاو لگئے ہاتھوں ان کے ہم عصر مسلمان اور راجگانِ ذی شان کے مختصر حالات بھی لکھوں کہ جن سے دن رات ان کی مذہبی رہتی تھی۔ ان سعرکۂ الرا حالات کے ساتھ شاہان عادل شاہیہ کے وسیم مقبوضات کے حالات بھی لکھوں جو دور نک ہوئے ہوئے تھے۔ یہ آخری سلسہ حصہ سوم میں مدون ہے” (جلد سوم، ص: ۶۹۵)

بشیر الدین بنیادی طور مختصر کش انسان تھے، اور یہ چیز انہیں وراثہ ملی تھی۔ ان کی تمام تاریخی تالیفات دیکھو جائیے ہر جگہ ان کے تفجیص، تدقیق اور ساخت کوشی کا اندازہ ہوتا ہے۔ انہوں نے بیجاپور کے احوال و آثار سے آگاہی حاصل کرنے میں جو کاوشوں کیں ان کی وضاحت کرتے ہوئے لکھتے ہیں: میں نے ۲۳ مارچ، ۱۹۱۰ء کو سر زمین بیجاپور پر قدم رکھا۔ اس اجڑے دیار کے چیز چیز کو نہایت شور اور نظر تعمق سے دیکھا۔ جتنے کتبات تھے ان کو لکھا، جو دقیق تھے ان کو حل کیا۔ جتنی مطبوع، کتابوں تھیں وہ تو با آسانی مل گئیں مگر مشکل تھی تو قلمی یہ بہا ذخیرے کی تھی، وہ بھی احباب کی توجہ سے دستواب ہو گیا۔ میں نے نہ صرف بیجاپور دیکھا ہے بلکہ حسن اتفاق سے یہ تعلق ملازمت، برسوں ان تاریخی مقامات پر رہا ہوں اور دورے میں ہر ہر جگہ کو اچھی طرح دیکھا ہے اور ان مقامات میں سے، جن کا تذکرہ اس تاریخ میں آیا ہے، میوں یہ چشم دید یہ ہیں (۲۹ مقامات)۔ (جلد اول، ص: ۱۸)۔ میں نے بہت سی تاریخ کی کتابیں دیکھے ڈالیں، مگر دیکھتا ہوں تو کسی کتاب میں کتبوں

کا ہتا نہیں ہے، حالانکہ یہ ایک بہت ضروری امر تھا۔ کتبوں کا پڑھنا کچھ آسان کام نہیں ہے: کیونکہ خط ثالث اور طغری کی پیچیدگیاں چکر میں ڈال دیتی ہیں... بہر حال میں نے بہت کوشش کی اور دنوں کی محنت سے ایک حد تک ان تمام کتبوں کو پڑھ لیا۔ میں نے تمامی کتبوں کو خود جا کر دیکھا، سیڑھیاں لگا کر اوپر چڑھا، چربی اتارے، کئی کئی دن تک ان کے حل میں مصروف رہا، جس کا نتیجہ یہ بیش بہا ذخیرہ ہے۔” (جلد اول، ص: ۲۰)

بشير الدین نے کتاب کے آغاز میں اپنے عربی، فارسی، اردو اور انگریزی مأخذ کی مکمل فہرست درج کی ہے۔ اس فہرست میں متعدد ایسے قلمی نسخوں کا حوالہ بھی ملتا ہے جو ان کی دستوریں میں تھیں، لیکن افسوس! کہ آج ان میں سے بیشتر قلمی نسخے نابود ہو گئے ہیں۔

سوائے چند جزوی خامیوں کے تاریخ مملکت ہو جا پور ایک مبسوط اور عمده تالیف ہے۔ اس کتاب کی افادت آج بھی مسلسل ہے۔

۹۔ اصلاح معیشت:

یہ کتاب ۱۹۱۷ع میں تصنیف ہوئی اور ہبھائی مرتبہ، دلی پرنٹنگ ورکس، دہلی سے ۱۹۱۸ع میں ۳۳۸ صفحات پر طبع ہوئی۔ اس کی دوسری اشاعت ۱۹۲۱ع میں دلی پرنٹنگ ورکس دہلی سے ۲۸۱ صفحات پر عمل میں آئی۔

بشير الدین نے اصلاح معیشت کو بھی اصلاحی ناول قرار دیا ہے۔ اس کے موضوع اور غرض و غایت کی وضاحت کرتے ہوئے رقم طراز ہیں: مجھے جرأت ہوئی کہ یہ کتاب ایک اچھوتے مضمون پر لکھو اور وہ ہے کہ ”عورتیں ہی مردوں کو بگاؤں اور سنوارانے

والیاں ہوتی ہیں۔“ - بادی النظر میں یہ ایک دعویٰ ہے دلیل سا علوم ہوتا ہے... ہم نے اس قصیر میں ایک گھر کی دوسسری بہنوں کے حالات قلم بند کیے ہیں۔ ایک نے اپنے بگڑے ہوئے شوہر کو سدھالیا، اور دوسری بننے بنائے شوہر کو کھو بیٹھی... اس کتاب کے حصہ دوم میں ایک ہھوٹر گھر والی کا خاکہ اڑایا گیا ہے۔ اس میں مبالغہ ضرور ہے لیکن کتاب کی چاشنی کے لیے اگر ہم ایک بدقیر سے بدتر بدسلیہ عورت کو پیش فر کرتے تو اور کہا کرتے - ہماری خرض اس کتاب کے لکھنے سے بھی ہے کہ بیادی ہوئی عورتیں اس ہیئت ناک فوٹو سے متاثر ہوں اور جواب دنیا میں ازدواجی زندگی شروع کرنے والیاں ہیں وہ ان باتوں سے جو دلوں میں تفرقة ڈالتی ہیں اور بھلے چنگے شوہر کو دشمن بناتی ہیں، محتقر رہیں (ص: ۱۰)

طبع ثانی کے دیباچے میں صحف نے اس عہد کے سیاسی معاملات پر بھی تبصرہ کیا ہے، جس سے ان کے سیاسی نظریات کی بابت آگاہی ہوتی ہے۔ وہ تحریک ترک موالات کو بطور خاص ہدفِ تنقید بناتے ہوئے لکھتے ہیں: اواخر ۱۹۶۰ع میں نان کوآہریشن (ترک موالات) کی بلاائے بے درمان نازل ہوئی جواب تک موجودین مار رہی ہے۔ اس کا دھاوا تعلیم پر ہے۔ بنے بنائے چلتے چلاتے مدرسے، کالج، تعلیم گاہیں و بران ہو گئیں۔ بلکہ گورنمنٹ سے روئہ گئی، سرکار مالی امداد سے دست کش ہو گئی، اور اپنے پاس پیسے نہیں۔ نتیجہ یہ ہے کہ سرمایہ، حیات کے سلب ہو جانے سے جان بلب ہیں۔ هزارہا قوم کے ہونہار، جن ہر ہماری بہبودی کا ڈارو مدار تھا، برباد ہو گئی۔ سرکاری مدارس چھوڑئے، اور اپنے مدارس ندارد... مسلمان بھلے ہی تعلیم میں ہیں اور بھسلی تھے

اور اب تو بالکل دست و پا شکستہ ہو گئے ۔ جب تک خیالی نیشنل مدارس بنیں ان کا کام تمام ہو جائے گا” (ص: ۱۶) ۔ اشاعت ثانی کے موقع پر اصلاح معیشت میں استعمال ہونے والے ۱۸۵۵ معاورات و خرب الامثال کی فرهنگ بھی شامل کی گئی ہے ۔ اس فرنگ کا جواز بتاتے ہوئے لکھتے ہیں، یہ کتاب دلی کے شریف گھروں کی بامحابوہ زبان ہے، اس سبب سے بعض بعض لفظ اور خاص خاص معاورے ایسے آکھنے ہیں جو غیر ملک کی عورتوں نے نہیں سنتے اور لازمی طور پر ان کو فہم مطلب میں اک گونہ الجھن اور دلت ہوتی ہے اور وہ مفہوم اصلی سمجھنے سے قاصر رہتی ہیں ۔ اس مشکل کا حل یہ فرنگ ہے” (ص: ۹۰) (ص: ۹۰)

مولوی نذیر احمد کے اتباع میں بشیر الدین نے اہی عورتوں کی سماجی ضروریات، معاشرتی مسائل، تعلیم کا فقہان، ذہنی پستی، ہندوانہ رسوم کے اثرات، جاہلانہ طور طریقے، پر خود غلط روایات اور جدید تعلیم و شعور کی جانب سے یہ رغبتی جیسے موضوعات پر توجہ دی اور اس عہد کے تمام معاشرتی پس منظر کا تعزیز کرنے کے بعد وہ اس نتیجے پر ہمچینے کر، معاشرہ صرف تعلیم یافتہ اور باشعور خواتین ہی سے تخلیق پاتا ہے ۔ اگر کسی معاشرے میں خواتین تعلیم کے فیضان سے محروم ہوں تو ان میں نہ ذہنی وسعت، اخلاق، ایثار پیدا ہو سکتا ہے اور نہ وہ اپنے بچوں کی صحیح خطوط پر تربیت ہی کر سکتی ہیں ۔ ان تمام معاملات کی بنیاد زن و شوکے باہمی خوشگوار مراسم پر ہے ۔ اگر ان کے باہمی تعلقات ہی کشیدہ ہوں تو پہلے اس کے پس منظر اور امباب و علل پر نظر کرنی چاہیے، اس کے بعد ہی ذہنی فراغ اور وسعت تلبی پیدا ہو سکتی ہے ۔ انہوں نے اپنی متعدد کتب (اقبال دامن، اخت جگر، فغان اشرف، بچیوں سے

دو دو باتوں) میں جزوآ یا کاملاً اس موضوع پر گفتگو کی ہے۔ وہ ایک صالح اور فعال معاشرے کی بنیاد، زن و شو کے خوشگوار تعلقات پر و کھنے کے قائل ہیں، ایسے تعلقات جن کی بنیاد علم کی روشنی، باہمی افہام و تفہیم، استدلال اور منطقیت ہر قائم ہو! بشیرالدین نے مسلمان معاشرے کی تمام خرابیوں کا ذمہ دار امورِ خانہداری کی ناہمواریوں کو قرار دیا ہے۔

۱۔ بچیوں سے دو دو باتوں ،

بشیرالدین نے ڈاکٹر میری ڈاہلن کی انگریزی کتاب What a young girl ought to know کا ترجمہ بچیوں سے دو دو باتوں کے عنوان سے کیا ہے۔ اس کا ترجمہ ۱۹۱۴ع میں مکمل ہوا اور یہ کتاب پہلی مرتبہ شمسی مشین ہریس آگرہ سے ۱۹۱۷ع میں شائع ہوئی۔ اس کا دوسرا ایڈیشن بھی مذکورہ ہریس سے ہی ۱۹۲۳ع میں ۱۸۰ صفحات پر شائع ہوا۔ کتاب کو ۱۹ ابواب میں تقسیم کیا گیا ہے۔ ترجمے کی غرض سے اس کتاب کے انتخاب کی وجہ بیان کرتے ہوئے رقمطراز ہیں: ہ، اپنے زمانے کی بہت مقبول کتاب تھی اور یورپ کی متعدد زبانوں مثلاً جرمن، سویڈش، فرنچ، ڈج، اسپینش وغیرہ اور ایشیا کی متعدد زبانوں مثلاً فارسی، جاہانی، کورین، هندی، تلنگانی اور بنگالی میں اس کے تراجم ہو کر شہریت حاصل کر چکرے تھے ” (ص: ۲۲)۔ اس کتاب پر مترجم کی حیثیت سے ممتاز بشیر بیگم کا نام طبع ہوا ہے جو کہ بشیرالدین کی اہلیہ تھیں، لیکن در حقیقت یہ بشیرالدین ہی کی مترجم ہے۔ چونکہ کتاب کا موضوع قدرے نازک اور امورِ نسوان سے متعلق تھا، لہذا انہوں نے اس کے بیان میں تاثیر پیدا کرنے سے اور نسوانی معاملات کو بیان کرنے کے لیے اپنی اہلیہ کا نام بطور ڈھال استعمال کیا ہے، تاکہ کتاب

کے سندرجات کی تشریحات میں انہوں قدرے آزادی حاصل رہے۔ درج ذیل بہان سے اصل مترجم کے ہارے میں رائے قائم کرنے میں مزید آسانی ہوتی ہے: مجھے یہ کہنے میں ذرا بھی شرم نہیں کہ اگر اس تصنیف میں میرے شوہر کی گھری امداد نہ ہوتی تو میں کبھی اس فرضی سے عمدہ ہرا ہو سکتی۔ بات جو اصل تھی وہ بلا کم و کاست میں نے عرض کر دی، اب ناظرین اسے چاہیں میری تصنیف سمجھیں یا میرے شوہر کی۔ بات ایک ہی ہے۔ آم کھانے سے غرض ہے ہیٹ گئنے سے نہیں” (ص: ۳۰) اس کتاب کا لب ولہجہ، لفظوں کی نشت و برخاست، محاوروں کا استعمال بھی واضح طور پر بشیرالدین ہی کے انداز بیان کا مظہر ہے۔ انہوں نے اس کتاب کی وجہ ترجمہ یہ بیان کی ہے: ہر ذہن لڑکی کی عمر میں ایک وہ زمانہ آتا ہے کہ جب وہ اسرار زندگی کے قسم قسم کے نئے منظاہر قدرت دیکھ کر ان کی نسبت پوچھ گچھہ شروع کر دیتی ہے... ہم کہتے ہیں یہ قدرت کے مرتبہ راز ہیں، لڑکیاں ان سے مطلع ہوں گی، ہوں گی، مگر کہا ہی بڑی طرح۔ ماماؤں، دداوں، اذاؤں، لونڈیوں، باندیوں، کمپنی اور رذیل ہم جو لیوں کی زبانی!۔ وہ کہیں گی بے تکے ہن سے اور سنائیں گی بے ڈھنگے طور سے۔ پس کیوں نہ شفوق مائیں اپنی ہماری بیٹیوں کو عمدہ طریقے پر آگاہ کریں” (ص: ۷۱) کہونکہ: کتنی مائیں ہیں جنہوں نے اپنی لڑکیوں کو متاحلانہ زندگی کے لپیے تیار کہا ہے، کتنی لڑکیاں ہیں جو اپنے شوہروں، ساس نندوں، بھاوجوں کے حقوق سے باخبر ہیں۔ کتنی لڑکیاں ہیں جو حمل اور اس کی نگہداشت کے طریقوں کو سمجھتی ہیں۔ کتنی لڑکیاں ہیں جو زچگی کی مشکلات اور زندگی اور موت کی درمیانی حالت سے باخبر ہیں۔ کتنی لڑکیاں

ہیں جو بچوں کی پرورش اور ان کی تعلیم کا بار انہا سکتی ہیں۔ کتنی لڑکیاں ہیں جو حفظان صحت کے قواعد، بچوں کی رکھت، نہلانا دھلانا، لباس، دودھ پلانا، غذا پہنچانے کے طریقے اور دوائی ٹھنڈائی وغیرہ سے واقفیت رکھتی ہیں” (ص : ۱۹) لہذا ان اہم معاملات کی تفہیم و تعلیم کی غرض سے یہ کتاب تیار کی گئی اور بشیرالدین کے خیال کے مطابق: اس میں تاہم امکان توالد و تناسل کی گئی کو نہایت معقول اور مناسب طریقے پر سب باتوں کا لحاظر کر کر مذہبی چاشنی کے ساتھ ہالکل صاف صاف ملجمہا نے کی کوشش کی گئی ہے۔ اس میں کوئی بات اخلاق پاھما کے درجے سے گومی ہوئی نہیں ہے۔ جو باتیں بتلانی گئی ہیں، تبلیریج اور اتنی ہی، جتنی کہ ایک دس ہر س کی لڑکی کو جانتا ضروری ہے” (ص : ۲۱) بشیرالدین نے کتاب کی وجہ ترجمہ کے تحت جن ضروریات کا بیان کیا ہے، ایسی معلومات بہشتی زیور اور اسی طرح کی کتابوں میں با آسانی مل جاتی ہیں، لیکن آن کتابوں میں اس طرح کی معلومات کسی طبی نقطہ نگاہ سے نہیں بلکہ مذہبی احکام کی تشریعات کے ضمن میں بیان کی جاتی ہیں، جبکہ بشیرالدین کا نقطہ نظر بنیادی طور پر طبی و معاشرتی ہے۔ وہ حفظان صحت اور زندگی کو لازم و ملزم سمجھتے ہیں۔ ”امور نسوان“ کے مسلسلے کی متعدد تجوہوں میں ان کا زاویہ نظر طبی و معاشرتی ہی رہا ہے۔ ان کی تحریروں میں یہ موضوع Religion oriented ہونے کے بحائی Health oriented oriented موضوعات کے بیان میں سائنسی طریقہ کار اختیار کرتے ہیں۔

بیشیرالدین کے ذہن میں زمانے کی بدلتی ہوئی قدروں کا احساس بھی تھا اور ضرورت کا بھی! وہ اس امر سے بھی بخوبی آگاہ ہو چکے تھے کہ، مغرب کے جدید طبی انکشافات سے ہندوستان میں کس طرح

فائڈہ اٹھایا جا سکتا ہے۔ ڈاکٹر اسمیال اور ڈاکٹر ایلن کی کتابوں کے ترجمون کی وجہ سے انہیں معاشرے کے ایک طبقے کی جانب سے سے شدید تنقید کا سامنا بھی کرتا ہڑا، لیکن انہوں نے مقصدیت کو ہر چیز پر ترجیم دی اور زندگی کی مشتبہ قدرتوں، جدید معلومات اور نئے علمی انسکشافات سے سماجی اصلاح کے لیے کوئی کسر اٹھا نہ رکھی۔ ہم آج کے دور میں بھی ان کی متعدد تحریروں کی اہمیت و افادیت سے انحراف نہیں کر سکتے۔

۱۱۔ واقعات دارالحکومت دہلی:

حکومت آصفیہ کی ملازمت سے ریٹائر ہونے کے بعد بشیر الدین نے خود کو مکمل طور پر تصنیف و تالیف کے لیے وقف کر دیا۔ وہ جب تک حیدرآباد دکن میں رہے، وہاں کی تاریخ و آثار سے دلچسپی لے کر حق نمک ادا کوتے رہے۔ مستقل طور پر دہلی میں میں آئنے کے بعد لامحالہ ان کی نگاہ انتخاب اسی شہر پر پڑی، لہذا اب انہوں نے دہلی کو اپنا موضوع تحقیق قرار دے کر ۱۹۱۷ع کے قریب اس پر کام شروع کیا اور دو سال کی محنت شاق کے بعد واقعات دارالحکومت دہلی کے عنوان سے ایک جامع کتاب مکمل کی۔ یہ کتاب شمسی مشین پریس آگرہ سے تین جلدیں میں طبع ہوئی جن کی تفصیل درج ذیل ہے: جلد اول: یہ جلد ۱۹۱۹ع میں طبع ہوئی۔ اس جلد میں دہلی کے ہادشاہوں، امراء اور اہم شخصیات کے احوال بیان کیے گئے ہیں اور ان کے متعدد فوتو بھی شامل کیے گئے ہیں۔ پہلی جلد ۱۰۷ صفحات پر مشتمل ہے جنہوں چھرے ابواب میں تقسیم کیا گیا ہے۔ اس جلد میں جمل ۶۳ تصاویر اور نقشہ جات ہیں۔ آغاز میں دس صفحات پر مشتمل فہرست موضوعات، دو صفحات میں فہرست تصاویر اور نقشہ جات، پندرہ صفحات پر مشتمل

غلط نام، سات صفحات میں دہلی کے سلاطین کی فہرست مع عمارتیں بنانکرده: بقید سال تعمیر درج ہے۔ تون صفحات میں هندو سلاطین اور ہم عصر سلاطین انگلینڈ کی فہرست درج کی گئی ہے۔ اس جلد کے آخر میں سائل دہلوی، شیدا دہلوی، اشتیاق دہلوی، ایحاق دہلوی اور حکوم لطیف احمد کے قطعات تاریخ شامل ہیں۔

جلد دوم: یہ جلد بھی ۱۹۱۹ع میں طبع ہوئی۔ اس جلد کی ضخامت ۸۷۶ صفحات ہے جنہیں تین اواب میں تقسیم کیا گیا ہے۔ پہلا باب، دہلی اور اندرون شہر کی عمارتیں کے بیان میں ہے۔ دوسرا باب میں فصیل کے قرب و چوار اور بیرون شہر کی عمارتیں کی تفاصیل بیان کی گئی ہیں۔ تیسرا باب، داتی دروازے سے درگاہ نظام الدین اولیاء، مقبرہ ہمایوں اور دیگر عمارتیں گرد و پیش کے بیان پر مشتمل ہے۔ اس جلد کے آغاز میں دس صفحات ہر فہرست مضامین، دو صفحات میں فہرست نقش، جات و تسامیر اور تیرہ صفحات پر مشتمل اغلاط نام ہے۔ ۲۶ صفحات میں فرمانروایانِ اندر پت و دہلی لغاٹ ۱۹۱۹ع کی فہرست ہے۔ ۱۳ صفحات میں دہلی کی عمارتیں کی کلید درج کی گئی ہے۔ اس کلید میں عمارتوں کی تقسیم، محلہ وار کی گئی ہے تاکہ انہیں تلاش کرنے میں دشواری نہ ہو۔ اس جلد میں صرف عمارتوں کا تذکرہ ہی نہیں بلکہ تعمیر کرنے والے اور صاحب عمارت کے مختصر سوانح بھی درج کیے گئے ہیں۔ غالباً کے مقبرے کے ضمن میں ان کے احوال کے ساتھ ساتھ ان کے متعدد لطائف بھی قلمبند کیے گئے ہیں۔

جلد سوم: واقعات دارالحکومت دہلی کی تیسرا جلد ۱۹۲۰ع میں طبع ہوئی۔ یہ جلد ۵۲۷ صفحات پر مشتمل ہے۔ اس جلد میں بھی دہلی کے آثار قدیمہ کی تفاصیل

بیان کی گئی ہیں۔ آغاز میں ۱۱ صفحات پر فہرست مضامین ہے۔ فہرست نقش جات و عمارت اور ۱۶ صفحات پر مشتمل غلط نامہ ہے۔ اس جلد میں تین ابواب، چار ضمائم اور ۳۷ نقش جات و تصاویر ہیں۔ تیسرا جلد کے آخر میں بشیر الدین نے اس کتاب کے مأخذ بیان کیے ہیں، جس کے مطابق اردو و فارسی کی چوالیں اور انگریزی کی اڑیں کتابوں کو بطور مأخذ استعمال کیا گیا ہے۔ اختتام میں متعدد شیخیات کے قطعات تاریخ و تقاریظ درج ہیں۔ جن میں خواجہ حسن نظامی، اکبرالآبادی اور ادیب مہری ڈیکھ لیے گئے ہیں۔ بشیر الدین نے جب اس کتاب پر کام شروع کیا تو ان کا خیال تھا کہ یہ کتاب دو جلدوں میں مکمل ہو جائے گی۔ لہذا جلد دوم کے دیپاچے میں رقمطراز ہیں: یہ کتاب دو حصوں پر منقسم ہے۔ پہلا حصہ: اجمالی تاریخ ہندوستان کے بادشاہوں کی، اور دوسرا میں: آثار قدیمہ، شہر دہلی کا مفصل بیان ہے” (جلد دوم ص: ۳۰) لیکن کام کے دوران ان کے پاس اس قدر مواد جمع ہو گیا کہ انہیں لکھنا پڑا: اب معلوم ہوا کہ دلی میں اس کثرت سے آثار قدیمہ کا وجود ہے کہ اگر اس کو لامتناہی کھوں تو بھا ہے۔ دوسرا حصہ جس میں عمارت کا ذکر ہے، بڑھتے بڑھتے ایک طومار ہو گیا... چونکہ جلد دوم کی ضخامت خلاف توقع بہت بڑھ گئی اس لیے اس کے دو نکٹھے کرنے پڑے اور اس طرح دو حصوں کے ادغام سے یہ توسرا بچہ پیدا ہوا۔ (جلد سوم، ص: ۲)

دہلی کے آثار پر اردو میں پہلی محققانہ کاوش سر سید کی کتاب آثار الصنادید ہے۔ ایسی جامع کتاب کی موجودگی میں بشیر الدین نے دہلی کے آثار پر ایک اور کتاب لکھنے کا فیصلہ کیوں کیا؟ اس کی توضیح کرتے ہوئے رقمطراز ہیں: اس کتاب کی نسبت ایک

اعتراض وارد ہوتا ہے کہ سر سید احمد خان جیسا نامور شخص اس مضمون پر آثار الصنادید جوہری مستند اور مکمل کتاب لکھے چکا ہے تو کسی اور کا اس میدان میں قدم فرانسی کرنا تحصیل حاصل ہے ... اس موضوع پر آثار الصنادید سے بہتر تو کما براہر کی کتاب بھی لکھنا محال نہیں تو مشکل ضرور ہے؛ ایکن یہاں نہ براہری کا خیال ہے نہ برتری کا خطط، لیکن ہاں موجود اس کے میں نے اس قدر مبسوط کتاب لکھی ہے لکھی، آخر کہو؟ میری کتاب واقعات مملکت بیجاپور جو ملک دکن کی بہت بڑی تاریخ تون جلدیں میں ہے، میری توقع سے زیادہ مقبول ہوئی اور حضور نظام، صرجان مارشل، لارڈ ہارڈنگ نے داد دی ... یہ کتاب دیکھ کر صوبہ دہلی کے چیف کمشنر ہیلی صاحب بہادر نے فرمایا، ہم چاہتے ہیں کہ جس نہج پر تو نے تاریخ بیجاپور لکھی اسی اعتمام سے دلی کی بھی ایک تاریخ لکھو! ... اور اس کے ماتھے ہی محاکم آثار قدیم کے نام ایک چھٹی لکھی دی کہ مجھے جس قسم کا مواد درکار ہو ہا مدد مطلوب ہو، دی جائے ... مختصر یہ کہ کتاب لکھنی شروع ہوئی۔ مخفی نہ رہے کہ سر سید کا پہلا ایڈیشن آثار الصنادید کا سنہ ۱۲۶۳ھ ۱۸۸۷ع میں شائع ہوا، جسے آج ہورئے بہتر ہر س ہوئے۔ اس عرصے میں بہت کچھ تبدیلیاں واقع ہوئیں۔ برٹش گورنمنٹ نے ایک محکم آثار قدیم کا قائم کیا جنہوں نے چھ، چھ اور کونا کونا زمین کا کھوند مارا۔ اس محکمے کے حکام نے عمارتوں کو کھدو کھدو نکلوایا۔ نئے نئے کتنے نکلے، ہر انسے ہر انسے ملے، فرامین دستہاب ہوئے، معلومات کے خزانے پر ہو گئے۔ سر سید نے جو لکھا اس زمانے میں انہی کی جستجو اور ٹنول تھی جو اتنا بھی مینوں کے بند گنجینوں اور زمانوں سے قلم پر آگیا، لیکن روز بروز جو دریافت اور ایجاد میں

ترقی ہوتی چلی جا رہی ہے تو لامحالہ آثار الصنادید کے نقش اولین میں نمایاں کمی دکھلانی دے رہی ہے ... ناظرین خود دیکھ لیں گے کہ آثار الصنادید سے اس میں کس فدر زیادہ اور نیا مواد ہے اور اس پچھتر ہر س میں کیسی کیسی باتیں پرداہ خفا سے معرض ظہور میں آئی ہوں ، بہرحال یہ کتاب اپ ٹوڈیٹ ہے ” (جلد دوم ، ص: ۶) اس کتاب میں بشیرالدین نے غیر جانبدار مورخ اکا روں ادا کرنے کی کوشش کی ہے اور وہ اس میں کسی حد تک کامیاب بھی رہے ہیں۔ انہوں نے مختلف سلاطین کے عروج کی حکایات ہی بیان نہیں کی ہیں بلکہ ان کے زوال کے اسباب بھی بتائے ہیں - عموم مسلمان مورخین اور نگزیب عالمگیر ہر قام اٹھاتے وقت مصلحت پسندی جانبداری اور جذباتیت کا شکار ہو جاتے ہیں ، لیکن بشیرالدین نے اور نگزیب عالمگیر کے عہد کا یہ لاگ تعجزیہ کیا ، اس کی پالیسیوں کا جائزہ لیا اور خوبیوں کے ساتھ ساتھ خامیاں بھی اجاگر کی ہیں۔ اس طرح انہوں نے ہر بادشاہ کے پورے عہد کا مختصر جائزہ لے کر اس کی پالیسیوں کے اثرات کا بھی تعجزیہ کیا ہے۔ حسب معمول ان کی یہ کتاب بھی بادشاہوں کے حالات اور جنگوں کے واقعات ہر مشتمل ہے۔ بشیرالدین کے نزدیک تہذیب ، تمدن ، ثقافت ، فنون لطیف ، علمی ترقیات ، سماجی پس منظر اور معاشرتی زندگی کی اہمیت ثانوی ہے ، اس لئے وہ ان چیزوں کی طرف کچھ توجہ نہیں دیتے۔ ان کی تمام تاریخی کتابیں اس لحاظ سے یک طرف ہیں۔

بسیار نویسی کی عادت نے ان تاریخی تالیفات کو واقعات کی کھتوں بنادیا ہے۔ وہ تاریخی روایات کے رد و قبول میں محققان بصیرت سے کم ہی کام لیتے ہیں۔ بیانات اور واقعات کی تتفقیم و تعجزیہ کے بغیر تاریخ نویسی ایک قدم آگے نہیں بڑھ سکتی۔ وہ

بیانات کو بے چون و چرا تسلیم کر کے صفحہ، قرطاس ہر منقول کرتے جلے جاتے ہیں۔ وہ صرف مأخذ تلاش کرتے ہیں، انہیں مأخذ کی صداقت اور پرکھ سے کچھ سروکار نہیں ہوتا۔ اس چزتے ان کے معیار کو محروم کیا ہے۔

بشير الدین دلی کے دھنے والے تھے اور اپسے باب کے بیٹے تھے کہ جس نے محاورہ بندی، کے شوق میں کیا کچھ نہ بھگتا، ان پر اپنے والد کا رنگ کچھ اور چوکھا تھا، لہذا انہوں نے خالصہ تاریخ کی کتاب میں بھی دلی کی محاوراتی زبان کو بے سیاحا انتعمال کیا ہے۔ درج ذیل بیان سے ہمارے دعوے کی بخوبی تصدیق ہوتی ہے: اورنگ زید جو سے بادشاہ کے سامنے سیواجی کی کوئی حقیقت نہ تھی، وہ چاہتا تو چلکی بھاتر میں مسل کر دھر دیتا... سیواجی کی ڈوری اس لیے ڈھیلی چھوڑی تھی کہ وہ خود الجہ کر گئے گا... راجھ سے منگھے نے آهن ہ آهن کو قتن، سیواجی کا بڑی طرح پیچھا لیا۔ ناچار ہو کر اس نے ڈگ ڈال دیئے... راجھ سے منگھے نے سیواجی کو بہت اونچ نیچ سمجھائی اور خوب شیش میں اتارا... وہ ایک مٹھائی کے ٹوکرے میں چھپ بیٹھ کر ایسے نکل گئے کہ سارے بھرے داروں کے چوتڑوں پر بیاز کاٹ گئے۔ اورنگ زید بھی ہاتھ ملتے کا ملتا رہ گیا” (ص: ۵۳۰) ایک اور مختصر اقتباس ملاحظہ کیجوئے: ”مرہٹے مختیان جھیلنے کے عادی تھے، ان کی ہڈی مری ہوئی تھی۔ کوئی بات بھی ان کو اکھرتی نہ تھی۔ مرہٹوں کی بھرتی اور خانہ بدوسی کی یہ حالت تھی کہ وہ بالکل اٹھاو چولہا تھی۔ نہ آگے ناتھ نہ پیچھے پکھا” (ص: ۳۷۵) ان دو مختصر اقتباسات میں خط کشیدہ مقامات سے محاوروں اور ضرب الا مثال کی غیر معمولی اور غیر ضروری تعداد کا اندازہ ہوتا ہے۔

چند جزوی خامیوں سے قطع نظر، اس کتاب کو دیکھ کر
بلا تامل کہا جا سکتا ہے کہ بشیرالدین نے تاریخی واقعات اور
بالخصوص دہلی کے تاریخی آثار کی بازیافت میں کمال کی محنت
کی ہے۔ انہوں نے تاریخی ہمارتوں کی توضیحات کرے ضمن میں جیسی اور
جتنی معلومات بہم پہنچائی ہیں وہ بے حد قابل قدر ہیں۔ اردو،
فارسی اور انگریزی میں دہلی کے تاریخی آثار پر بہت کچھ لکھا
جا چکا ہے لیکن اس کے باوجود واقعات دارالحکومت دہلی کی
اہمیت اور افادت، روز اول کی طرح برقرار ہے۔ یہ کتاب عرصے سے
کمیاب تھی، اس کی ضرورت اور افادت کے پیش نظر دہلی اردو
اکیڈمی، دہلی نے ۱۹۹۰ء کے اوائل میں اس کا عکسی ایڈیشن
شاائع کر کے بڑی علی خدمت انجام دی ہے۔

۱۲۔ عزم بالجزم :

۱۴۔ کہانی ۱۹۲۰ء میں ترجمہ ہوئی اور پہلی مرتبہ ۱۹۲۰ء
میں طبع ہوئی۔ اس کا دوسرا ایڈیشن دارالشاعت پنجاب، لاہور سے
۱۹۲۱ء میں ۲۹ صفحات پر شائع ہوا۔

یہ مختصر کہانی انسانی عزم و ارادہ کی ایک قابل رشک
دامنان کے طور پر لکھی گئی تھی، جس کا بنیادی مقصد یہ ہے
کہ انسان کو تمام مصائب اور ہر فسم کی مشکلات میں ثابت قدم
رہنا چاہیے۔ بشیرالدین نے یہ قصہ کسی انگریزی کتاب سے اخذ کیا
ہے لیکن اپنی روایت کے برخلاف انہوں نے اصل انگریزی کتاب
کا نام درج نہیں کیا ہے۔ ترجمے میں انہوں نے کہانی کے تمام
کرداروں کو مشرف یہ اسلام کر دیا ہے۔

اس کتاب میں انہوں نے اپنے اصول ترجمہ کی طرف ان الفاظ
میں اشارہ کیا ہے : ”جوسا کہ میرا قاعدہ ہے کہ توجیہ میں مضمون

کو تو ضرور پیش نظر رکھتا ہوں مگر لفظوں کی بابنڈی کو چھوڑ دیتا ہوں، اور اگر میں ترجمے کی لفظی الجھنوں میں پڑ جاؤں تو مطلب فوت ہو جانے کے علاوہ عبارت کی روانی میں بھی فرق آجائے۔

(ص: ۱) - یہ مترجمہ کہانی روان، سلیس اور ہامحاورہ ہے۔

۱۳۔ لغت جگر:

یہ کتاب ۱۹۲۰ع میں لکھی گئی اور عزیزی ہریس، آگرہ سے ۱۹۲۱ع میں دو جلدیں میں طبع ہوئی۔ پہلی جلد ۶۰۰ صفحات اور دوسری جلد ۲۵۰ صفحات پر مشتمل ہے۔

بشير الدین نے یہ کتاب اپنی بیٹی بشرہ کے جمیز میں دینے کے لیے تحریر کی تھی۔ اس کے اغراض و مقاصد کی رضاحت کرتے ہوئے رقم طراز ہیں: میرے باپ نے بڑی بہن کے لیے مرآۃ العروس اس طرز کی پہلی کتاب لکھ کر ان کے جمیز میں دی تھی جسے ہوئی نصف صدی گزر گئی، اور کیا ہی بہتر تھم تھا جو آج تک باقی ہے۔۔۔۔ دل میں بیٹھے ہیٹھے یہ خیال گد گدا یا کم لاو اسے بھی جمیز میں ایک ایسا ہی نفسی تحفہ اور ہے بدل چیز دی جائے جو مدتیں یادگار رہے، وہ چیز یہ کتاب ہے جس کا نام لغت جگر ہے۔

(ص: ۲۷، ۲۶)

اس کتاب میں یہ بیان کیا گیا ہے کہ: بھی کی پیدائش سے لے کر اس کے جوان ہونے تک اسے کر طرح کی قربیت دینا چاہیے، اس کی صحت کی کیا اہمیت ہے، اس کی بلوغت کے کیا مسائل ہوتے ہیں، اس کی شادی کے کیا مسائل ہوتے ہیں، اس کا رشتہ کس طرح اور کس قسم کے لوگوں میں ہوا چاہیے، شادی کے بعد اس کن مسائل کا سامنا ہوتا ہے، شوہر سے وہ کیا چاہتی ہے، قمودہر اس سے کیا توقعات وابستہ کرتا ہے، سامن، سسر اور دیگر اہل خانہ

کے ساتھ معاملات کی نوہیت کیا ہونا چاہیے، غرض کم ان تمام امور کو بشیرالدین نے نہایت عمدگی کے ساتھ تحریر کیا ہے۔ اس کتاب کے مندرجات کے مطالعے سے لڑکیوں کی پرورش و تربیت کی بابت بشیرالدین کے نظریات اور لائچہ عمل سے بھی آگاہی ہوتی ہے۔ لیخت جگر کا پہلا حصہ، سوانحی معلومات کے لحاظ سے بوجوہ، اہمیت کا حامل ہے کیونکہ :

(الف) بشیرالدین نے اس میں اپنے والد ڈھٹی نذیر احمد کی مختصر سوانح تحریر کی ہے اور اس ضمن میں متعدد نئی معلومات بھی ہمچاندی ہیں جو کہ نہایت مستند ہیں۔ ڈھٹی نذیر احمد ہر کام کرنے والے کسی بھی محقق نے اس مأخذ سے استفادہ نہیں کیا ہے۔

(ب) بشیرالدین نے اپنی مختصر سوانح، مشاغل اور معاملات رقم کیے ہیں۔ یہ حصہ ان کی خود نوشت سوانح کی وجہ شے ہٹی اہمیت کا حامل ہے۔ اس حصے میں انہوں نے اپنے اختلاف کی بابت بھی خاصی معلومات فراہم کی ہیں۔

(ج) بشیرالدین نے اپنی بیٹی بشری کی پیدائش سے شادی تک کے دور کا سوانحی خاکہ لکھا ہے۔ اس ضمن میں رقم طراز ہیں: اس کتاب میں ہمارے خاندان کی مختصر ہستیری اور بشری طول عمرہا کے ہچھے کا خاکہ ہے۔ جو جو امور پیش آئے، جو اسے بتلانے گئے، سب کو ایک جا کر دیا گیا ہے کہ جب اس پر نظر پڑے گی تو اس کی سوانح عمری کا نقش، ماضی ہر جائے گا کہ کس طرح ہم نے پالا ہوا، کیسا اٹھایا، کیونکر پڑھایا لکھایا، کیا کیا باقی اس کے کان میں ڈالیں۔” (ص: ۲) بشیری کے سوانحی خاکے کے ذیل ہیں۔ بشیرالدین کی زندگی کے بھی متعدد واقعات و حالات مذکور ہوئے ہیں۔

(د) اس حصہ میں بشیرالدین نے اپنے والد اور دیگر اہل خانہ کے متعدد نایاب فوٹو بھی شامل کیے ہیں، ان امور کے مد نظر لخت جگہ حصہ اول، ان کے خاندان اکی مختصر تاریخ کی حیثیت اختیار کر گئی ہے۔ لخت جگہ کی دوسری جلد میں انہوں نے متعدد شعراء و ادباء کی ایسی تحقیقات کو جمع کیا ہے، جن میں سیرت نسوں کے کسی نہ کسی پہلو کو موضوع بنایا گیا تھا۔ اس جلد کو دو حصوں میں تقسیم کیا گیا ہے اور ہر حصے کو ضمیم کا عنوان دیا گیا ہے۔ ضمیم، اول کو بہارستان نشر اور ضمیم، دوم کو چمنستان نظم قرار دیا گیا ہے۔

”بہارستان نشر“ میں مندرجہ ذیل ادباء کے ۷۷ مضمونیں جمع

کیے گئے ہیں:

مولوی ذکاعالله، مولوی نذیراحمد، غلام بھیک نیرنگ، سیداحمد دھلوی، محمد عبداللہ خان، الطاف حسین حالی، اہلی خواجہ حسین علی، مولوی محمد اسماعیل میرٹھی، سر مید، بشیرالدین احمد، وحید الدین سلیم، خیر النساء بیگم، محمدی بیگم۔

”چمنستان نظم“ میں مندرجہ ذیل ۱۵ شعراء کی منظومات شامل ہیں: مضطراً، عادی، اسماعیل میرٹھی، اکبر الہ آبادی، مولوی ممتاز، غلام امام شہید، سید محمد شاہ اکبر، شاد بیجوڑی، اوچ گیاوی، صفی لکھنؤی، حالی، آزاد، اقبال، بیتاب، عارف، محروم، دل، افق، سهر، چکسبت، ناظر، صدر، ڈپٹی نذیر احمد، شاد عظیم آبادی، عبرت، سدرشن، محمد فاروق دیوان، عبدالغفور شہباز، محوی لکھنؤی، نیرنگ، سرور جہان آبادی، محمدی بیگم، وہاج الدین، ذہین، شاکر میرٹھی، جگت مohn لال روان، امجد حیدر آبادی، هوش بلگرامی، شاذق سماں پوری، وجاهت جہنگیہانوی، شوق قدوانی، نظیر اکبر آبادی،

شوق لکھنؤی، نہیں لکھنؤی، آنس، انیس، دبیر، طالب بناڑی، اعجاز، نجم، اسلام عظیم آبادی، عزیز اکھنڑی، اختر جونا گلھی، سراج الدین ظفر اور بشیر الدین احمد۔

بشاہر الدین احمد مشرقی تہذیب کے پروردہ اور نمونہ تھے۔

انہوں نے اس کتاب کو ہر بہلو سے مشرقی تہذیب اور اخلاق کا ایک جامِ صحیحہ بنائی کی کوشش کی ہے اور بلاشبہ اس میں انہوں نے مشرقی تہذیب و اقدار کی روح کو سمودہ ہے۔

۱۴ - شمع ہدایت :

بچوں کی اخلاقی تعلیم کے موضوع پر ڈاکٹر اسٹل نے انگریزی میں ایک کتاب "With the children on Sunday" تحریر کی تھی۔ یہ کتاب اثنائیں ہوتی ہی امریکہ اور یورپ میں خاصی مقبول ہوئی۔ بشیر الدین نے اس کتاب کی افادیت اور موضوعات کی چاذبیت کو محسوس کرتے ہوئے اس کا ترجمہ شمع ہدایت کے عنوان سے کیا۔ کتاب ہر اگست ۱۹۶۱ کو دہلی میں مکمل ہوئی اور اسی سال دلی ہرلنگ پریس، دہلی سے ۰ : ۰ صفحات پر شائع ہوئی۔ کتاب کو ۵۰ موضوعات میں تقسیم کیا گیا ہے یہ کتاب اخلاقیات کے موضوع پر بچوں کے لیے عمدہ کتاب ہے۔ ڈاکٹر اسٹل نے انگریزی کتاب میں مثالیں اور حوالے باہبل سے دیے تھے۔ بشیر الدین نے اس میں یہ ترمیم کی کہ متعلق مقامات پر قرآن و حدیث کے حوالے اور مثالیں درج کی ہیں۔ انہوں نے اس امر کا بھی التزام رکھا ہے کہ ترجمے میں اصل کتاب کا صرف مفہوم باقی رہے۔ اس کے علاوہ انہوں نے اپنے ترجمے میں اس قدر اضافے اور تراجم کی ہیں کہ ترجمہ بجاۓ خود ایک مستقل تصنیف کا درج، اختیار کر گیا ہے۔ اس امر کی وضاحت کرتے ہوئے رقم طراز ہیں: ہر سے ترجمے تیلی کے بیل کی طرح لکبر

کے فقیر نہیں، یعنی لفظی ترجمے نہیں۔ ایک زبان کے خیالات کو دوسری زبان میں لانا اور پھر اصلی زبان کی انشاپردازی کی خواہوں کو برقرار رکھنا بڑی نوڑھی کھہر اور ترجمے کی مشکلات میں سب سے زیادہ دقت ہے۔ وہرے ترجمے اس قید سے اس وجہ سے آزاد ہیں کہ میں نے مضمون کا اتباع کیا ہے، لفظوں کی پابندی نہیں کی اور اس طرح یورپین لیف (لائٹ) کو ہندوستانی پوشانک میں اپنے ملک و ملت کے مناسب حال طرز میں پہش کیا ہے۔ اس کو بھی اس ڈھنگ پر میں نے لکھا ہے، جیسی کہ اور کتابیں لکھی ہیں۔ ناظرین خود ملاحظہ فرمالیں گے اور شاید مشکل سے اسے ترجمہ خیال فرمائیں، بلکہ عجب نہیں کہ جداگانہ مستقل تصنیف سمجھوں گیونکم میں نے اپنی طرف سے جو بات اپنی سوسائٹی کے حسب حال سمجھی کہیں بڑھادی، اور جو ہم سے میل نہ کھاتی تھی، ”کھٹا دی۔“ (ص: ۱۰)

بشير الدین نے بچوں کی ذہنی و علمی سطح کو مدنظر رکھتے ہوئے اس کتاب میں نہایت ملیس اور مادہ زبان استعمال کی ہے۔ انگریزی الفاظ کے استعمال سے دانستہ گریز کیا ہے۔ دلچسپی کا عنصر بڑھانے کے خیال سے انہوں نے شمع ہدایت میں جا بجا اشعار اور متفرق منظومات کے نکڑے بھی درج کر دیے ہیں۔ منظومات کی کثرت سے کوئی صفحہ بھی خالی نہیں۔ یہاں پر وہ افراط کا شکار ہو گئے ہیں۔

شمع ہدایت کے آغاز میں بشير الدین کی ۱۹۲۰ع کی کھنچی ہوئی ایک عمدہ تصویر بھی شامل ہے۔ کتاب کے آخر میں مولوی رئیس احمد، سید محمدی الدین خاں دہلوی اور سید ناصر نذیر فراق کی اردو تقاریب و قطعات تاریخ اور محمد اسحاق کی فارسی تقریب شامل ہے۔

۱۵ درد دل:

یہ اہم اشعار پر مشتمل ایک منشوی ہے جو بشیرالدین نے اپنی اہلیہ (سید زمانی عرف چھوٹی دلہن) کی باد میں لکھی تھی۔ یہ منشوی اپریل ۱۹۶۲ء میں لکھی گئی اور اس سال پہلی مرتبہ دلی پرنٹنگ ہریس، دہلی سے ۵۵ صفحات پر طبع ہوئی۔ درد دل کے آغاز میں داغ دھلوی کی حمد اور امیر مینائی کی نعمت شامل کی گئی ہے۔ منشوی کے ابتدائی کیا رہ اشعار غلام اسمام شہزاد کے ہیں۔

بشیرالدین نے اس منشوی کی شان نزول اس طرح بیان کی ہے: ”یہ چھوٹی سی کتاب جو چھوٹی دلہن کی باد تازہ کرنے کو کشی ہے، جیسا کہ آپ ملاحظہ فرمائے ہیں منظوم ہے۔ ٹوٹی چھوٹی نثر تو میں لکھ لہتا ہوں، مگر نظام تو نظام، ایک مصرع موزون کرنے کا بھی فی عمری اتفاق نہیں ہوا، لیکن اس ناگہانی صدمے نے میرے دل میں ایک نئی قسم کی تربپ پیدا کر دی ہے... یہ چند ٹوٹی پھوٹی اشعار اسی کا ابال ہوں، بشرطیکہ ان کو اشعار کہہ سکیں۔ شاعری ایک فطری جوش اور قدرتی امنگ کا ابھار ہے۔ جس دل میں درد کی کسک نہ ہو وہ شعر کہمنے پر قدرت نہیں ہاسکتا۔“ (ص: ۱۰)-

بشیرالدین نے اس منشوی میں اپنی واردات قلبی کی سچی تصویر کھینچی ہے۔ منشوی میں انہوں نے پہلے اپنی پیدائش، تعلیم و تربیت، پہلی شادی (یہ عمر ۱۶ سال) دوسری شادی کی وجہ، دوسری شادی (پہلی شادی کے بیس سال بعد یعنی یہ عمر ۳۲ سال) کی تفصیل رقم کی ہے، پھر مرحومہ اہلیہ سے اپنے تعلقات اور محبت کی روedad لکھی ہے۔ آخر میں اہلیہ کی موت کا واقعہ بیان کر کے

اس اپنے رنج و اندوہ کا اظہار کیا ہے۔ متنوی کے اختتام ہر حکوم
لطیف احمد کا قطعہ تاریخ ہے۔ انہوں نے ”درد دل خراش“ سے تاریخ
نکالی ہے۔ جس سے ۱۳۸۰ مستخرج ہوتے ہیں۔

بیہدر الدین کو اردو شاعری میں ردیف و قافیہ کی پابندیوں
کی وجہ سے مطالب و معنی میں پھش آمدہ رکاوٹوں کا احساس تھا۔
وہ شاعری کو فطری روب میں دیکھنے کے خواہش مند تھے۔ اس
کا اظہار انہوں نے اس طرح کیا ہے: شاعری کو قواعد و عروض
میں ایسا سخت جکڑ دیا گیا ہے کہ آمد سے آورد ہو گئی۔ انگریزی
میں نظم کی اتنی پابندیاں نہیں۔ میں تو سمجھتا ہوں کہ خالص
شاعری کسی قید کی پابند نہیں ورنہ ایک جنگل کے چروا ہے کو
جو آجڑ اور جاہل محض ہے کبھی اپنی راکنی گنگناۓ میں وہ
لطف و حظ نہ آتا جو کہ اس کے نفس کو ملتا ہے اور وہ اس لطف
و سوز و گداز سے کسی طرح کم نہیں جو ہم کو کسی بلند پایہ اور
نامور شاعر کے کلام میں آتا ہے” (ص: ۱۱، ۱۲) ردیف و قاضیہ
اور عروض کی پابندیوں پر ان کا اعتراض، شاعرانہ صلاحیتوں اور
فنی پختگی کے فقدان کا توجہ بھی ہو سکتا ہے۔ ان کی شاعری
ہر اجمالی گفتگو کے لیے ”دیوان بیہدر“ پر تبصرہ ملاحظہ کیا جائے۔

۶۔ تمثال الا مثال:

بیہدر الدین نے محاوروں، مثالوں، پہلیوں، چیستانوں، دوہوں،
کہہ، مکریوں، دو سیخنوں، سہ سیخنوں، انمل، ڈھکوسلوں وغیرہ کی
مشرح اور مسبوط لغت دو جلدیوں میں مرتب کی تھی۔ یہ کتاب
غیر مطبوع، ہے۔ شاہد احمد دھلوی نے ”تمثال الا مثال“ کے متعلق
درج ذیل معلومات فراہم کی ہیں: ابا نے ایک کتاب لکھنی شروع
کی تھی ”تمثال الا مثال“۔ اس میں محاورے ضرب الا مثال اور

کہا تو اسی جمع کرنی شروع کی تھیں۔ اپنے جانے والوں اور خاندان کی
ہڑھی لکھی عورتوں میں مادی کاپیاں تقسیم کر دی تھیں کہ جو
محاورہ یاد آئے اس میں لکھلو۔ جتنی کتابیں مل سکیں خریدیں یا مستعاریں۔
یہ کام اتنا پھیلا کر، پڑھیاں اور کاغذوں کے پلندے دیکھ کرو ہی
ہمارا دم نکلتا تھا۔ کوئی مدد گار انہوں نے اپنا مقرر نہیں کیا،
خود ہی سارا کام کرتے۔ تمام شاعروں کے دیوان اور ادیبوں کی
کتابیں خود ہی چھانٹتے رہتے۔ فرهنگ آصفی اور نوراللغات تو کبھی
کی مسودوں میں کھبب چکھی تھیں۔ سند کے اسی اشعار بھی چھانٹتے
جا چکتے تھے، مگر یہ کتاب تو پھیل کر زبان کی انسائیکلو پیڈیا بنتی
جارہی تھی۔ پڑھایاں، کہہ مکر نیاں، دو سختنے، سے سختنے،
انمل، ڈھکو ملنے اور خدا جانے کیا کیا اس میں شامل کرے جانے
لگے۔ شاید ابا بھی اس سے گھبرا گئے تھے، اسی لیے انہوں نے جی
بھلا نے کے لیے شاعری شروع کر دی۔ شاعری اور دوسری کتابوں
میں الجھ جانے سے یہ ہوا کہ ”تمثال الا مثال“ وہ گنی... اگر
ابا چار ہانچ سال اور جی جاتے تو شاید خود ہی ختم کر لیتے۔ ہم
نے اس سارے پشتارے کو ایک مضبوط کپڑے میں باندھ کر
سچان پر ڈال دیا تھا۔ ہمارے ہاکستان چلے آئے کے بعد خدا جانے
اس کا کیا حشر ہوا (بیرے والد مرحوم، ص: ۶۳، ۲۵)۔

ڈاکٹر اسلام خرخی کی روایت کے مطابق یہ کتاب ہنوز اسی
صورت میں بشیر الدین کے بیٹے محمد مسلم کے پاس دہلی میں محفوظ ہے۔
شاهد احمد دہلوی کے بیان سے معلوم ہوتا ہے کہ تمثال الا مثال
ستفرق کاغذوں اور پرزوں کی صورت میں ناتمام وہ گئی لیکن شواهد

سے بتا چلتا ہے کہ بشیر الدین نے اس کتاب کا مسودہ طباعت کے واسطے دو جلدیں میں تھار کر لیا تھا۔

فرامن السلاطین ۱۹۶۶ع میں طبع ہوئی، اس کی پشت ہر تمثیل الا مثال کا اشتمہار چھپا ہے جس میں اس کی دو جلدیں کی صراحت ہے اور قمیت (دو روپیہ) مذکور ہے۔ مذکورہ اشتمہار سے اس کتاب کا مسوداتی شکل میں آنا ثابت ہوتا ہے۔ اب سوال یہ ہوئا ہوتا ہے کہ تمثیل الا مثال کا زمانہ ترتیب کیا ہے؟ بشیر الدین اپنی کتاب انسائی بشیر میں لکھتے ہیں: مجھے عورتوں کی انشاء لکھنے کا ایسے وقت خیال آیا کہ میں تمثیل الا مثال جیسی مبسوط کتاب کی تدویز میں گئها ہوا تھا... محاورات کی کتاب کو لکھتے دو برس ہونے کو آئے، اب تک اس کی تھاں نہیں لگی۔ بیچ میں دیوان حائل ہوا، خدا نے اس مشکل تو آسان کر دیا۔ انشاء کے دس پانچ خطوط اکھ کر چھوڑ دیے؛ پھر وہی محاوروں کی کتاب لے بیٹھا" (انشائی بشیر، ص: ۳۳۲) یہ تحریر دسمبر ۱۹۲۳ع کی ہے، اس کا مطلب یہ ہوا کہ تمثیل الا مثال کا زمانہ آغاز ۱۹۲۲ع کے گرد و پیش قرار دیا جاسکتا ہے۔ ضرورت اس امر کی ہے کہ اس کتاب کو جلد از جلد شائع کیا جائے تا کہ اس موضوع پر ایک اہم اور وقیع کتاب منتظر عام ہر آسکے۔

۷: - دیوان بشیر:

دیوان بشیر اکتوبر ۱۹۲۳ع میں دلی پرنٹنگ ہواس، دہلی سے ۱۹۶۱ صفحات پر لیجھ ہوا۔ اس میں ۲۰۱ غزلیں، چار مناجاتیں، تین سلام، تین قصیدے، جوھے مبارکبادیں، سات مہرے، دو نوحے اور تین متفرق منظومات ہیں۔ دیوان کے اختتام پر نوح نازوی اور ولی اشرف دہلوی و شیرہ کی تقاریب اور قطعات تاریخ ہیں۔ انہوں

نے دیوان کے آغاز میں بارہ صفحات کا دیپاچ لکھا ہے جس میں اپنے دیوان کی تصنیف، اگلے وقت میں شعراء کی قدردانی اور شعر کی اثر ہذیری وغیرہ کا بیان ہے۔ یہ ہورا دیپاچ، ان کی مخصوص طول کلامی کا ایک نمونہ ہے۔ اس دیپاچ کے ضروری مطالب صرف ایک ہی رگراف میں با آسانی سہوئے جا سکتے تھے لیکن اس طویل دیپاچ کو ہڑھنے کے بعد بھی اصل مدعایا تک رسائی مشکل ہے۔ اپنے دیوان کی قدر و قیمت کے ضمن میں رقم طراز ہیں: ”ایک بات یہ بھی قابل غور ہے کہ کسی شاعر کا کلام خواہ وہ کتنا ہی بلند ہا یہ اور ماہر کیوں نہ ہو، باعتبار حسن و خوبی، فضاحت و بлагت، ارجستگی مضماین، چستی بندش، غرض جس پہلو سے چاہو دیکھو، جانچو، نٹولو، پر کھو، ممکن نہیں کہ کائنے کی تول یکسان ہو۔ اس میں کوئی ہلکا ہو گا، کوئی بھاری، کوئی آمد ہو گا، کوئی آورد... یہی حال ان چند اوراق پریشان کا ہے جن کو دیوان کہتے ہوئے یہی مجھے شرم آتی ہے، رطب و یابس جیسا کچھ ہے حاضر ہے... میرے والد ماجد نے آخری عذر میں نظم کی طرف توجہ کی تھی، میں نے بھی وہی ڈھنگ اختیار کیا ہے“ (ص: ۱۱؛ ۱۲) اپنے سلسلہ تلمذ کی بابت بشیر الدین رقم طراز ہیں: ”میں جناب نواب سراج الدین سائل دہلوی، جناب وحید الدین یعقوب دہلوی اور جناب سید احسن مارھروی کا ممنون ہوں کہ ان صاحبوں نے میری متعدد غزلوں کو یہ نظر اصلاح ملاحظہ فرمایا اور سب سے زیادہ جناب محمد ذوح صاحب ذوح ناروی کا شکر گزار ہوں کہ صاحب مددوح الشان نے ا وجود تردید و افکار میرے دیوان کو شروع سے آخر تک یہ نظر خائز ملاحظہ فرمایا اور اس قدر توجہ خاص سے جا بجا حک و اصلاح فرمائی کہ دیوان کی شکل نکل آئی“ (ص: ۱۲) ذوح

ناروی نے دیوان بشیر کی تقریظ میں اپنی اصلاح کی رواداد اس طرح فلمبند کی ہے: ”مولوی بشر الدین کا نام بہت دنوں سے سنا کرتا تھا لیکن ملاقات کی نوبت نہ آئی تھی۔ اتفاق سے ہمار سال دلی گیا اور بہت دنوں سائل دھلوی کا مہمان رہا۔ ایک روز بھائی سائل نے خاص طور پر ان کو مجھ سے ملوا یا... کئی ملاقاتوں کے بعد جب کچھ بے تکلفی بڑی تو انہوں نے مجھے چند غزلیں دکھائیں اور یہ بھی خواہش ظاہر فرمائی کہ میں ان میں کچھ اترمیم و تسمیخ کروں۔ چنانچہ میں نے کئی غزلیں وہیں اصلاح کیں اور پھر جب اپنے وطن (نارہ) آیا تو ان کا جدید کلام برابر میر سے پاس اصلاح کے لیے آتا رہا۔ ابھی دو تین سویں گذرتے تھے کہ انہوں نے مجھے لکھا کہ میں چاہتا ہوں کہ جس قدر میرا پچھلا کلام میر سے پاس بطور دیوان کے موجود ہے وہ بھی دیکھ لیا جائے اور جہاں تصرف کی جگہ ہو وہاں تصرف کیا جائے۔ اگرچہ مجھے جو میں عدیم الفرست کے لیے یہ بڑی دشوار بات تھی، تاہم میں نے ان کی دل شکنی کے خیال سے اور ان احسانوں پر نظر کرتے ہوئے جو مجھے پر انہوں نے دلی میں اکثر موقعوں پر کیے تھے، اس کو منظور کر لیا، اور دیوان آنے پر شروع سے آخر تک ایک گھری نظر ڈالی اور جہاں اصلاح کی ضرورت ہوئی، اصلاح کی۔ (ص: ۱۶۳)

شاهد احمد دھلوی نے ان کی اصلاح کی رواداد اس طرح ہے ان کی ہے: ”اُبا نے جی بھلانے کے لیے شاعری شروع کی، مگر ہ شاعری تو ان کے گلے کا ہار ہو گئی۔ ایک ایک دن میں دس دس، بیس بیس غزلیں ہونے لگیں۔ پھر انہیں خیال آیا کہ لاٹ کمی استاد سے ابھی مشورہ کر لیا جائے۔ وہلے استاد یہ خود سے رجوع کیا، تھوڑے دن کو نبھی، امن کے بعد ان سے چلخ گئی۔ استاد بڑے منہ بھٹ،

ہد لحاظ آدمی تھے، انہوں نے ہے دیکھا کم یہ شاگرد تو اصلاح پر
حجبت کرتا ہے، صاف جواب دے دیا کہ آپ کو اصلاح کی ضرورت
نہیں ہے۔ استاد پیغمود کے ٹوے ہیں سے بیزار ہو کر نواب مائل سے ناتا
جوڑا۔ ان سے دوستی پہلے بھائی تھی، وہاں بھی اصلاح پر اختلاف ہوا
نواب کہتے کہ ”اس مصرع کو یوں کرلو۔“ ابا کہتے ”نہیں جی، میرا
مصرع ہی ٹھیک ہے۔“ نواب مائل مددخ آدمی تھے مگر شائستہ۔
انہوں نے کچھ عذر مختار کر کے اپنے استاد بھائی نوح ناوری سے
اصلاح لئے کا مشورو دیا۔ نوح صاحب سے میزان پٹ گئی۔ وہ سرنجہان
مرنج قسم کے آدمی تھے اور بڑے ہمارے تجربہ کار، دو چار ہی خطوں
میں جان گئی کہ یہ شاگرد اصلاح سے چڑنا ہے۔ یہاں سے خزانوں
کا پلندہ نارہ جاتا اور دو چار مصراعوں کی تبدیلی کے بعد جوں کا توں
آجاتا۔ غرض سال ڈیڑھ سال میں مرد دیوان تیار ہو گیا (میرے
والد، حن : ۲۳) ہمارا خیال ہے کہ اصلاح کے ضمن میں شاہد احمد
دھلوی کا بیان ہی درست ہے۔ نوح ناوری سلم استاد اور عروض
کے مادر تھے۔ اگر وہ بشیر الدین کے کلام کو بغور اور یہ نظر اصلاح
دیکھتے تو یہ ممکن نہ تھا کہ ایسے فنی اقسام یافتی رہ جاتے، جو
دیوان بشیر میں اب نظر آئے ہیں۔

ان کی طبیعت کو شاعری سے قطعاً مناسب نہ تھی۔ وہ نثر کے
مرد میدان ہیں۔ ان کی شاعری عامیان خیالات، عاشقانہ رسومات اور
سوچیانہ جذبات کے اظہار پر مستحمل ہے، ان کے یہاں نہ تو نئے انکار و
خیالات ملتے ہیں، نہ بندشوں کی چشتی اور نہ محاورے کا عمدہ استعمال
ہی ملتا ہے۔ ان کی شاعری میں دیستان دھائی کی خصوصیات مثلاً علومنے
فکر، تصوف، گھری داخلیت اور پاکیزگی بیان نہیں مفقود ہیں۔ ان
کی ہوری شاعری معمولی تک بندی کا مرقع ہے۔ ایک نوحی کے چند
اشعار سلاختنا، کیجیے:

آنکھیں رسیلی، مدد بھری، کمیسی بڑی، کتنی بھلی
جن پر ہڑی ہلکوں کی چک مرگان تھیں برقھر کی انی
آنکھیں کٹورا میں کھلی، مو بھرے تھے کوٹ کر
صبر و قرار دل کو وہ، لے جاتی تھی بس لوٹ کر
گردن ابھی کتنی خوب نہی، گردن بھی تھی کتنی بھلی
لبی، صراحی دار تھی، شفاف، مانپھے میں ڈھلی
سینہ خریزیں تھیا بھیرا جو سور کا گھینہ تھا۔
امن کی صفائی دیکھے کر حیران بہت آئیں تھا۔
(ص: ۱۸۲)

قوت اظہار کی یہ بخاطتی سے قطع نظر، یہ اشعار کم از کم
کسی نوحر کے معلوم نہیں ہوتے، ہاں اپنے مندرجات کے لحاظ سے
کسی غزل یا قصیدے کے ضرور دکھائی پڑتے ہیں۔ وہ روانی“ بیان میں
نفس مضمون اور موضوع دونوں سے یہ نیاز ہو جاتے ہیں۔ ان کی ایک
نظم ”ترانہ، قومی“ کے عنوان سے دیوان میں شامل ہے جس کا مطلع
درج ذیل ہے:

ہے روز یہ وظیفہ ورد زبان ہمارا
ہندوستان کے ہم ہیں، ہندوستان ہمارا

۷۸ اشعار کی یہ نظم، علامہ اقبال کی مشہور نظم:
صارت جہاں سے اچھا ہندوستان ہمارا، کی صدائے باز گشت ہے۔ ان
کی نظم ”دنیا کی ایک جھلک“ کے دو اشعار ملاحظہ کیجیے:
”انہ صبح ہوئی کیا سوتا ہے کیا سوتا ہے کیا سوتا ہے
اب وقت سہانا کیسا ہے اب سور کا ترکا ہوتا ہے
اس کشت جہاں میں خوش ہو کر کائیں گا وہی جو بوتا ہے
ہر بعد کو حاصل کیا اس سے رونے کا زمانہ آتا ہے“

چوتھے مصیر کا قافیہ غلط ہے۔ ہوتا، بوتا، سوتا کا قافیہ آتا،
نہیں ہو سکتا۔

غزل کا ایک شعر ملاحظہ کیجیے:

راہ پر وہ آگئے وعدے وفا ہونے لگے
اور تجھے بھی مجھے اکثر عطا ہونے لگے
اردو کی شاعری کی پوری روایت میں وہ پہلے فرد ہیں کہ جنہوں
نے محبوب کی جانب سے تھفون کی وصولیابی کی نوید سنائی ہے۔

۱۸۔ افسانے بشیر:

یہ کتاب ۱۹۲۳ع میں مکمل ہوئی اور اس سال دلی پرنٹنگ
ورکس، دہلی سے ۳۳۶ صفحات پر شائع ہوئی۔ کتاب کے آخر میں
چار صفحات پر مشتمل غلط نام ہے۔

انشائے بشیر ایک مو مکاتبہ کا مجموعہ ہے۔ کتاب کے عاز میں
ڈاک اور ڈاکخانہ سے متعلق تمام امور کی صاحت کی گئی ہے اور ان
کی رعایت سے متعلق امور کی انجام دہی کے طریق کار بھی تحریر کیے
گئے ہیں، علاوہ ازین ریل کے سفر سے متعلق بھی ہدایات درج
ہیں۔ اس موضوع کے ذیل میں، ریل کی اقسام، اسباب سفر کی
پہمائلش اور وزن، اور ریل کائٹکٹ وغیرہ کی خریداری کی تصریحات بھی
درج ہیں۔ یہ تمام حصہ کتاب کے اصل موضوع سے کچھ تعلق
نہیں رکھتا۔

بشير الدین نے سیرت و تعلیم نسوان کے موضوع پر مختلف جمہتوں
سے خامہ فرسائی کی ہے، انشائے بشیر بھی اسی سلسلے کی ایک کڑی
ہے۔ اس عہد میں خواتین کا ایک اہم مسئلہ مکتوب نویسی تھا۔
خواتین کی اکثریت نوشت و خواند کی صلاحیتوں سے لے ابھرہ ہوتی تھی

اور اگر کوئی خاتون تحریر کی سمعہ مولیٰ قابلیت و کھتہتی ابھی تھیں تو وہ مکتوب نویسی کے آداب و قواعد سے نا آشنا ہوتی تھیں۔ یہ کتاب عورتوں کی اسی ضرورت کے پہش نظر تالیف کی گئی ہے۔ ان کا مطعم نظر خطوط نویسی کے قواعد اور آداب کی تعلیم تھا۔ نمونے کے طور ہر انہوں نے موعظ، حسنہ میں بھی دس خطوط لیے، اور اپنے دس خطوط اور چند متفرق تحریریں انتخاب کیں اور مختلف خواتین سے فرمائشی خطوط لکھوا کر اس میں شامل کیے ہیں۔ اس کتاب میں دیگر خواتین کے خطوط کی صراحت کرتے ہوئے رقم طراز ہیں: اگر بھنیں میری مدد نہ کرتیں اور میرا ہاتھ نہ بٹانیں تو کتاب اس قدر جلد اور ایسی، جیسی کہ اب ہے، تواریخ ہوتی ہیں؛ اور اگر ہوتی بھی تو صرف میرے خیالات اور میری زبان ہوئے۔ رہی ہے، انشا! خود عورتوں کی زبان ہے اور ان ہی کے خیالات ہیں اور یہی اس میں جدت و ندرت ہے (ص: ۲۲۳)

بشهر الدین نے اس کتاب میں دیگر خواتین کے مکاتیب کو من و عن شامل نہیں کیا بلکہ ہمیں ان کی درستی اور اصلاح کی ہے۔ اس امر کی وضاحت کرتے ہوئے لکھتے ہیں: ”جن بہنوں نے مختلف دیار و امصار سے خطوط لکھئے ہیں ان کو میدانے حتی المقدور ہ لحاظ مضمون جوں کا توں رہنے دیا ہے تاکہ مختلف خیالات کا توازن ہو سکے، ہاں زبان کے اعتبار سے جہاں ضرورت تھی کچھ کھلنا، بڑھادیا ہے، مگر وہ بھی بہت کم۔ دھلی کی زبان و محاورات سے جہاں قدم ڈکھایا وہیں میں نے کچھ سماہرا لکھا دیا ہے“ (ص: ۲۲۴)

بشهر الدین نے اپنی اصلاح سے تمام خطوط کو دہلی کے محاورے کے مطابق تو بنادیا لیکن اس اصلاح سے ایک نقصان یہ ہوا کہ مختلف

دیار و امصار کے نسوانی معاورات کا جو مرقع سامنے آتا، ہم اس سے محروم ہو گئے ۔

بشير الدین کے نزدیک معاورات، روزمرہ اور ضرب الامثال کسی بھی نثر کا بھیادی جزو ہوتے ہیں ۔ ان کی کوئی بھی تحریر ان لوازم سے میراً نہیں ہوتی ۔ یہ لوازم جہاں بے ساختہ اور بے اختصار استعمال ہوں تو سفہوم و سعنی میں چار چاند لگ جاتے ہیں، لیکن جہاں ان کی ٹھونس ٹھانس کی گئی ہو وہاں ان کی اہمیت نہ صرف کم ہو جاتی ہے بلکہ متعلقہ نثر بھی ان لوازم کا گورکہ دھندا بن جاتی ہے ۔ انشائے بشار میں انہوں نے معاورات وغیرہ کے استعمال میں قدموںے اعتدال کا ثبوت دیا ہے ۔

۱۹- حکایات لطیفہ :

امن کتاب کے ہابت شاہد احمد دھلوی نے یہ معلومات فراہم کی ہیں: ایک دن بیٹھے اپنے خیال آوا کہ اردو میں کوئی مجموعہ شامستہ لطیفوں کا نہیں ہے۔ اس خیال کا آنا تھا کہ سال بھر کے اندر ہی چھ کتابیں تیار کر کے چھاپ دیں۔ تین حصے حکایات لطیفہ کے ہیں اور تین حصے لطائف عجیبہ کے (میرے والد مرحوم، ص: ۱۸) ہمیں باوجودہ تلاش کے حکایات لطیفہ کا کوئی حصہ دستیاب نہیں ہو سکا۔ نیگر ذرا فرم سے صرف اتنی اطلاع ملی کہ یہ کتاب دلی پرنٹنگ، پریس، دہلی سے ۱۹۲۵ع میں شائع ہوئے تھے۔ ہمیں تلاش کے باوجود امن کتاب کا کوئی حصہ ابھی دستیاب نہ ہو سکا۔

۲۰- لطائف عجیبہ :

امن کتاب کے تینوں حصے دلی پرنٹنگ پریس، دہلی سے ۱۹۲۵ع میں شائع ہوئے تھے۔ ہمیں تلاش کے باوجود امن کتاب کا کوئی حصہ ابھی دستیاب نہ ہو سکا۔

۱۔ فرمانیں السلاطین :

بشير الدین کو تاریخی تحقیقات کا شرق ہمیشہ رہا۔ جب بھی موقع ملا اور حالات نے اجازت دی تو انہوں نے اس موضوع کو ضرور چھڑا۔ اسی شوق میں انہوں نے شاہان، امراء، وزراء، نوابین اور دیگر اہم شخصیات کے فرمانیں کی جمع آوری کا کام بھی کیا۔ اس کتاب کا ڈول اس وقت ڈالا گیا جب وہ بسلسلہ ملازمت حیدرآباد (دکن) میں مقیم تھے۔ اس کے پیسے منظر کی بابت رقمطراز ہیں۔ جب سرکار عالی نظام خلد اللہ ملکہ، و سلطنت، کی ملازمت میں تھا تو مجھے تحقیقات عطیات اور فصل، خصوصیات میں بہت سے فرمانیں دیکھنے کا اتفاق ہوا، مگر اس وقت ان کے جمع کرنے کا کچھ خیال نہ ہوا، البتہ اواخر زمان ملازمت میں کچھ فرمانیں جمع کیے۔ (ص: ۱۰) انہوں نے فرمانیں کی جمع آوری اور کتاب کی ترتیب کا کام ملازمت سے ریٹائر ہونے کے بعد دھائی میں کیا۔ فرمانیں السلاطین کی ترتیب ۱۶، جنوری ۱۹۲۶ع کو مکمل ہوئی اور یہ کتاب اسی سال دلی ہرلنٹنگ ورکس، دہلی سے ۲۸۸ صفحات پر شائع ہوئی۔

فرمانیں السلاطین ۱۸۸، تاریخی دستاویزات کا مجموع ہے۔ بشیر الدین نے فرمانیں کی جمع آوری کی مہم کو ہورے ہندوستان پر پہلا دیا تھا، انہیں جہاں کہیں بھی کسی تاریخی دستاویز یا فرمان کی بہنک پڑتی، وہیں اپنا دست طلب دراز کرتے۔ اس تگ ودو اور مسلسل کاوش کے نتیجے میں اتنے فرمانیں جمع ہو گئے کہ ان کے ذہن میں اس سلسلے کی دوسری جلد بھی مرتب کرنے کا خواہ پیدا ہوا۔ لہذا اس ضمن میں لکھتے ہیں: ”اگر ارباب بصیرت و ذوق اس کی قدر کریں گے اور ہاتھوں ہاتھ لیں گے تو دوسرا حصہ بھی مرتب ہو جائے گا۔“ (ص: ۲۸۶) لیکن اسی سال ان پر فائیج کا حملہ ہوا۔

اس بیماری کا سلسلہ ان کی وفات تک جاری رہا۔ لہذا فرمانیں السلاطین کی دوسری جلد کی ترقیہ کا ارادہ قوت سے فعل میں نہ آسکا۔ فرمانیں السلاطین ان کی آخری کتاب ہے۔

اس کتاب میں مندرج ذیل شخصیات کے فرمانیں، شقچات، عرضداشتیں، ہروئیں، مکانیب، قطعات اور نکاح نامے وغیرہ درج ہیں:

محمد جلال الدین اکبر: ۶ عدد۔ محمد نور الدین جہانگیر: ۸ عدد۔ شہاب الدین شاہ جہاں: ۸ عدد۔ عالمگیر ثانی: ۸ عدد۔ بهادر شاہ ثانی: ۳ عدد۔ محمد شاہ: ۲۰ عدد۔ شاہ عالم: ۵ عدد۔ اکبر شاہ ثانی: علاء الدین خلجمی: ۱ عدد۔ راجہ رتن میم راجہ چتوڑ: ۶ عدد۔ سلطان سلیم شاہ: ۱ عدد۔ سرزا کوکلتاش: ۱ عدد۔ داراشکوہ: ۱ عدد۔ مان موسی، ولد دوب چند: ۱ عدد۔ آقا عبدالرشید دیلمی: ۱ عدد۔ اورنگزیب عالمگیر: ۳۸ عدد۔ نواب داہر خاں: ۸ عدد۔ شہزادہ کمال خاں: ۱۰ عدد۔ شہربانو عرف، بادشاہ بی بی: ۱ عدد۔ شہزادہ محمد اکبر: ۱ عدد۔ شہزادہ دلاور رفیع القدر: ۱ عدد۔ شاہ ایران: ۱ عدد۔ فرخ سہر: ۲ عدد۔ نواب سردار خاں: ۱ عدد۔ حاجی محمود خاں: ۱ عدد۔ احمد شاہ: ۳ عدد۔ مجاہد الدین ابو نصر احمد شاہ: ۱ عدد۔ سلطان عالیٰ گوہر: ۱ عدد۔ شاہ عالم ثانی: ۱ عدد۔ نواب سعادت علی خاں: ۱ عدد۔ لارڈ منٹو: ۱ عدد۔ سی ٹی مٹکاف: ۱ عدد۔ لارڈ ایلن بر: ۱ عدد۔ بهادر شاہ ثانی: ۱ عدد۔ لارڈ کالون: ۱ عدد۔ ملکم و کٹوریہ: ۲ عدد۔ لارڈ کرزن: ۲ عدد۔ بارج پنجم: ۳ عدد۔ لارڈ منٹو: ۱ عدد۔ حکومت برطانیہ: ۴ عدد۔ سلطان علی عادل شاہ: ۱ عدد۔ سلطان محمد عادل شاہ: ۱ عدد۔ سلطان علی عادل شاہ ثانی: ۵ عدد۔ بادشاہ بیہجاہور: ۱ عدد۔ سکندر ہادل شاہ: ۳ عدد۔ نواب تاج الدین خاں: ۱ عدد۔ سید احمد این سید ابراہیم گلامانی:

۱۔ عدد - محمد صالح ولد سید احمد گیلانی : ۱ عدد - فاضل بیگم بنت نعمت خاں : ۱ عدد - شیخ غلام معین الدین خاں : ۱ عدد - سید شرف الدین شاہ عرف شاہ مدن : ۱ عدد - سرفراز خاں حبیب الدوله : ۱ عدد - نیپوسلطان : ۱ عدد - مرتضی شہاب الدین : ۱ عدد - سلطان غیاث الدین بلین : ۱ عدد - همايون : ۱ عدد - بهادر شاہ ظفر : ۱ عدد -

بشير الدین کی محنت کا اصل اندازہ فراہم شدہ فرامین کے پڑھنے اور مشکل مقامات حل کرنے کے سلسلے میں ہوتا ہے، کیونکہ قدیم فرامین میں کوئی خط مشکستہ میں تھا تو کوئی خط شفیعا میں، کچھ دستاویزات و مکتوبات ایک مشکل خط میں تو کچھ دوسروے مشکل خط میں تھے۔ بہت مشکل اور دیہاد ریزی کا کام تھا لیکن چونکہ انہیں بجاہوڑ کی تاریخ لکھنے کے دوران بھی اسی نوعیت کی مشکلات سے واسطہ پڑ چکا تھا، لہذا سابقہ تجربے کی بناء پر انہیں سہوات ہوئی۔ انہوں نے اس کتاب میں چند فرامین کے فوٹو بھی شامل کئے ہیں جن سے نہ صرف مطبوعہ متن کے ساتھ ان کا مقابلہ کرنے میں سہوات رہتی ہے بلکہ بشير الدین کی غور معمولی محنت کا بھی اندازہ ہوتا ہے۔ آن کے ذہن میں ان دستاویزات کی ترتیب کا کوئی باقاعدہ منصوبہ نہیں تھا۔ اسی لیے اس کتاب کی ترتیب میں کسی تاریخی عہد، خاندان یا اور کسی اسر کا التزام نہیں کیا گیا ہے، جوں جوں دستاویز حاصل ہوئی گئیں وہ انہیں اسی ترتیب سے جمع کرتے گئے ہیں۔

حوالے

- ۱۔ افتخار عالم مارھروی: "حیات النذیر" ، آگرہ ، عثمانی پرسس ، ۱۹۱۴ع ، ص : ۵۵۹ -
- ۲۔ شاحد احمد دھلوی: "بیرے والد مرحوم" ، مضمون مشمولہ: نیا دور ، کراچی ، شمارہ: ۲۸ ، ۲ ، ص : ۱۵ -

- ۱- ”**حیات النذیر**“، ص: ۵۵۹ -
- ۲- ایضاً، ص: ۵۵۹ -
- ۳- ”بشیرالدین احمد“؛ لخت جگر (حصہ اول)، آگرہ، عزیزی پریس، ۱۹۲۱ع، ص: ۵۸ تا ۱۷ -
- ۴- ”میرے والد مرحوم“، ص: ۱۸۱۷ -
- ۵- ”لخت جگر“، حصہ اول، ص: ۱۸۰ -
- ۶- ”میرے والد مرحوم“، ص: ۲۸ -
- ۷- ایضاً، ص: ۲۲ -
- ۱- اشرف صبوحی: ”برادرم شاہد احمد“، مضمون شمول: ماقی، شاہد احمد دھلوی نمبر، کراچی، ص: ۱۱۷ -
- ۲- ”میرے والد مرحوم“، ص: ۱۷ -
- ماخذ
- ۱- افتخار عالم مارھروی: ”**حیات النذیر**“، آگرہ، عثمانی پریس، ۱۹۱۲ع -
- ۲- اشرش صبوحی: ”برادرم شاہد احمد“، مضمون مشمول: ماقی، کراچی، شاہد احمد دھلوی نمبر -
- ۳- شاہد احمد دھلوی: ”میرے والد مرحوم“، مضمون مشمول: نوا دور کراچی، شمارہ ۲۸، ۲۸ -
- ۴- محمد مسلم دھلوی: ”مولوی بشیرالدین احمد“ مضمون مشمول: ”دلی والے“، جلد دوم مرتبہ: ڈاکٹر صلاح الدین، دھلی، اردو اکادمی ۱۹۸۸ع -
- ۵- بشیرالدین احمد: ”اقبال دلهن“، حیدرآباد دکن، ۱۹۱۰ع -
- ۶- ” ” : ”اعمالح معیشت“، دھلی، دلی ہرنٹنگ ورکس، ۱۹۱۸ع -

- ۷ " : "انشائے بشیر" ، دہلی ہرنٹنگ ورکس ، ۱۹۲۸ع-
- ۸ " : "اچھوں سے دو دو ہاتین" ، آگرہ ، شمسی ہریس ورکس ، ۱۹۲۳ع-
- ۹ " : "تاریخ بیجانگر" ، دہلی ، شمسی مشون ہریس ، ۱۹۱۱ع-
- ۱۰ " : "تعتمال الامثال" (غیر مطبوع)۔
- ۱۱ " : "حرز طفلاں" ، دہلی ، دلی ہرنٹنگ ورکس ، تاریخ ندارد ، اشاعت سوم۔
- ۱۲ " : "حسن بعاشرت" ، دہلی ، ہرنٹنگ ورکس ۱۹۱۲ع-
- ۱۳ " : "حکایات لطفہ" ، دہلی ، دلی ہرنٹنگ ورکس ۱۹۲۵ع-
- ۱۴ " : "خالق باری" ، حیدرآباد ، مطبع نظام سلور جوبیلی ہریس ، ۱۳۳۰ھ
- ۱۵ " : "درد دل" ، دہلی ، دلی ہرنٹنگ ورکس ، ۱۹۲۲ع-
- ۱۶ " : "دیوان بشیر" ، دہلی ، دلی ہرنٹنگ ورکس ، ۱۹۲۳ع-
- ۱۷ - بشیر الدین احمد: شمع هدایت - دہلی ، دلی ہرنٹنگ ہریس ، ۱۹۲۱ع-
- ۱۸ " : "عزم بالجزم" ، لاہور ، دارالاشاعت بنجاب ، ۱۹۲۱ ، طبع سوم-
- ۱۹ " : "عصائیہ ہری" ، آگرہ ، مطبع شمسی ، ۱۹۱۳ع-

- : "فرامين السلاطين" ، دهلي ، دلي پرنسنگ " -۲۰
- ورکسون ۱۹۲۶ع ورکسون
- : "لخت جگر" ، آگره ، عزیزی پرنسون ۱۹۲۱ع " -۲۱
- : "لطائف عجيبة" ، دهلي ، دلي پرنسنگ ورکسون " -۲۲
- ۱۹۲۵ع
- : "نشاط عمر" ، آگره ، مطبع شمسى ، ۱۹۱۱ع " -۲۳
- : "واقعات مملكت بیجاپور" ، آگره ، مطبع
سفید عام ، ۱۹۱۵ع " -۲۴
- : "واقعات دارالحکومت دهلي" ، آگره ، شمسى
مشین پرنسون ، جلد اول و دوم : ۱۹۱۹ع " -۲۵
- جلد سوم : ۱۹۲۰ع